



NEXA

WHERE'S YOUR INSPIRATION TAKING YOU NEXT?

Drive home your favourite NEXA car and explore new horizons.

CREATE. INSPIRE.



3 years
100 000 km
WARRANTY*
EXTENDABLE UPTO 6 YEARS

CONSUMER OFFERS OF UP TO
₹1 90 000[#]

EXCHANGE BONUS OF UP TO
₹1 00 000[#]

PER LAKH EMI STARTING FROM
₹1 470[#]

ADDITIONAL SCRAPPAGE BONUS IS AVAILABLE AGAINST VALID CERTIFICATE OF DEPOSIT.



SCAN TO CONNECT TO A SHOWROOM NEAR YOU



E-BOOK TODAY @
WWW.NEXAEXPERIENCE.COM

For detailed T&C kindly visit your nearest dealership. Features and accessories shown may not be a part of the standard fitment. Black glass shade on the vehicle is due to the lighting effect. Images used are for illustration purposes only. All offers are brought to you by NEXA dealers only. Offers and features may vary subject to the model and variant purchased. Maruti Suzuki reserves the right to withdraw offers at any point in time without any advance notice. All offers are applicable till 28th February '25 or till stocks last whichever is earlier. Offers mentioned are applicable on available stock of 2024 make. *3 years or 100 000 km whichever is earlier. #Above scheme is as per SBI Green Loan structure (eligible models: Strong Hybrid). Above mentioned finance offering is an indicative offering as offer may vary basis customer profile, geography, credit score etc. All loans at the sole discretion of the financier. Commercial usage vehicle funding not covered in the above mentioned scheme.

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

बीकानेर

Rashtradoot

बीकानेर, सोमवार 10 फरवरी, 2025

epaper.rashtradoot.com



मणिपुर के मुख्यमंत्री बीरेन सिंह ने राज्यपाल को इस्तीफा सौंपा

भाजपा विधायकों के असंतोष को कम करने के लिए विधानसभा सत्र से एक दिन पूर्व इस्तीफा हुआ

इंफाल, 09 फरवरी। मणिपुर के मुख्यमंत्री एन. बीरेन सिंह ने अपने पद से इस्तीफा दे दिया है। सिंह ने रविवार को मणिपुर के राज्यपाल ए.के. भल्ला को अपना इस्तीफा सौंप दिया। नए मुख्यमंत्री पर फैसला एक-दो दिन के अंदर लिया जाएगा। मणिपुर भारतीय जनता पार्टी (भाजपा) अध्यक्ष ए. शाहदा, मंत्रियों, भाजपा प्रवक्ता संबित पात्रा और कुछ अन्य विधायकों के साथ बीरेन सिंह ने राज्यपाल से मुलाकात की और अपना इस्तीफा सौंप दिया। इस्तीफे का फैसला लेने से पहले बीरेन सिंह ने रविवार सुबह केंद्रीय गृह मंत्री अमित शाह से दिल्ली में मुलाकात की और रविवार को भाजपा नेता संबित पात्रा के साथ वापस आए। इंफाल लौटने के बाद उन्होंने इस्तीफा सौंप दिया।

सिंह ने पत्र में कहा, अब तक मणिपुर के लोगों की सेवा करना मेरे लिए सम्मान की बात रही है। मैंने हर मणिपुरी के हितों की रक्षा के लिए समय पर कार्रवाई व हस्तक्षेप किया। मैं विकास कार्यों और विभिन्न परियोजनाओं के कार्यान्वयन के लिए

■ इस्तीफे से पहले बीरेन सिंह ने दिल्ली में गृह मंत्री अमित शाह से मुलाकात की, फिर संबित पात्रा के साथ इंफाल आकर उन्होंने इस्तीफा दिया। नये मुख्यमंत्री का फैसला एक-दो दिन में होगा।

■ कहा जा रहा है कि दिल्ली चुनावों की सफलता के बाद, भाजपा मणिपुर में कोई विरोध या विद्रोह से बचना चाहती है, ताकि पार्टी की छवि खराब न हो।

केंद्र सरकार के प्रति आभार व्यक्त करता हूँ। उन्होंने केंद्र सरकार से इसे जारी रखने का अनुरोध किया। उन्होंने केंद्र से सीमा पर घुसपैठ पर नकेल कसने और अवैध अप्रवासियों के निर्वासन के लिए नीति तैयार करने के लिए कहा।

राज्यपाल ने कथित तौर पर सीएम से कार्यवाहक मुख्यमंत्री के रूप में काम करना जारी रखने के लिए कहा है।

भाजपा विधायकों द्वारा बीरेन सिंह के खिलाफ विद्रोह करने के बाद राजनीतिक संकट पैदा हो गया। मणिपुर विधानसभा का सत्र कल से शुरू होने वाला है।

माना जा रहा है कि मणिपुर के मुख्यमंत्री एन. बीरेन सिंह ने अपने नेतृत्व के खिलाफ राज्य भाजपा के असंतोष को कम करने के लिए इस्तीफा दिया है, क्योंकि उनकी सरकार को कांग्रेस के अविश्वास प्रस्ताव और शक्ति परीक्षण की संभावना है। कॉंग्रेस संगमा की नेशनल पीपुल्स पार्टी के समर्थन वापस लेने के बावजूद भाजपा के पास संख्या बल मौजूद है, उसके बाद भी ऐसी संभावना थी कि राज्य में नेतृत्व परिवर्तन की मांग करने वाले विधायक पोलर टेस्ट होने पर पार्टी विघ्न की अवहेलना कर दें।

इसी संभावना को टालने के लिए

मुख्यमंत्री ने भाजपा के केंद्रीय नेतृत्व से बातचीत के बाद पद छोड़ने का फैसला किया। पार्टी सूत्रों ने कहा कि लगभग 12 विधायक नेतृत्व परिवर्तन पर जोर दे रहे हैं। सूत्रों ने यह भी कहा कि विधानसभा अध्यक्ष और मुख्यमंत्री के बीच भी मतभेद है। सूत्रों ने कहा कि दिल्ली चुनावों में भाजपा की सफलता को देखते हुए, भाजपा आलाकमान नहीं चाहता कि मणिपुर की स्थिति कोई अलग कहानी बनाए।

ज्ञातव्य है कि मणिपुर में सोमवार से ही विधानसभा सत्र शुरू होना था।

ज्ञातव्य है कि 60 सदस्यों वाली मणिपुर विधानसभा में कांग्रेस के पांच विधायक हैं। एक अन्य विपक्षी पार्टी एनपीपी के सात विधायक हैं। वहीं भारतीय जनता पार्टी (भाजपा) के 32 विधायक हैं और उसे नगा पीपुल्स फ्रंट के पांच और जनता दल यूनाइटेड (जदयू) के छह विधायकों का भी समर्थन प्राप्त है। 60 सदस्यीय मणिपुर विधानसभा में तीन निर्दलीय विधायक और कुकी पीपुल्स अलायंस के दो विधायक भी हैं।

अविश्वास प्रस्ताव के डर से बीरेन सिंह ने इस्तीफा दिया

नई दिल्ली, 09 फरवरी। कांग्रेस ने एन. बीरेन सिंह द्वारा मणिपुर के मुख्यमंत्री के पद से इस्तीफा देने पर रविवार को प्रतिक्रिया दी। विपक्षी पार्टी ने इसे देर से उठाया गया कदम बताया और कहा कि लोग बार-बार विदेश जाने वाले प्रधानमंत्री नरेंद्र मोदी को मणिपुर यात्रा का इंतजार कर रहे हैं। कांग्रेस ने यह हमला उस समय किया है, जब बीरेन सिंह ने इंफाल स्थित राजभवन में राज्यपाल अजय कुमार भल्ला को अपना इस्तीफा सौंपा।

अखिल भारतीय कांग्रेस समिति (एआईसीसी) के संचार प्रभारी जयराम

■ कांग्रेस के संचार प्रभारी जयराम रमेश ने कहा, मणिपुर के मुख्यमंत्री के इस्तीफे की मांग मई 2023 से की जा रही है।

रमेश ने कहा कि कांग्रेस सोमवार को मणिपुर विधानसभा में बीरेन सिंह और उनके मंत्रिमंडल के खिलाफ अविश्वास प्रस्ताव लाने की तैयारी कर रही है। रमेश ने एक्स पर एक पोस्ट में कहा, मणिपुर के मुख्यमंत्री ने इस्तीफा दे दिया है। उनके इस्तीफे की मांग कांग्रेस मई 2023 से कर रही थी, जब मणिपुर में जाति हिंसा शुरू हुई थी।

उन्होंने कहा, मुख्यमंत्री का इस्तीफा बहुत देर से आया। अब मणिपुर (शेष अंतिम पृष्ठ पर)

महाकुंभ में चौतरफा जाम लगा, प्रयागराज स्टेशन को बंद किया

वाराणसी, लखनऊ, कानपुर व रीवा से आने वाले रास्तों पर 10 से 15 किलोमीटर लंबे जाम हैं

प्रयागराज, 09 फरवरी। महाकुंभ में रविवार की छुट्टी के कारण श्रद्धालुओं की जबरदस्त भीड़ रही। संगम पहुंचने के सभी रास्तों में 10 से 15 किमी लंबा जाम लगा रहा। वाराणसी, लखनऊ, कानपुर और रीवा से प्रयागराज आने-जाने वाले रास्तों पर 25 किमी तक गाड़ियां रेंग रही थीं। बताया गया कि यात्री रात 11 बजे से पैदल चल रहे हैं। बढ़ती भीड़ के बाद प्रयागराज संगम स्टेशन को आगे आदेश तक बंद किया गया है। प्रयागराज संगम स्टेशन, संगम से सबसे नजदीक है। स्टेशन की कुल क्षमता 1000 से 2000 लोगों की है लेकिन भीड़ ज्यादा होने की वजह से स्टेशन को बंद कर दिया गया है। हालांकि ट्रेनों का परिचालन नहीं रोक गया है।

प्रयागराज में भी लोगों को घाटों तक पहुंचने के लिए घंटों का इंतजार करना पड़ रहा है। भारी भीड़ को देखते हुए पार्किंग स्थल और रूटों पर आपात प्लान लागू कर दिया गया है। इसके अलावा, फाफामऊ से प्रयागराज, झुंसी से प्रयागराज, जसरा से प्रयागराज आने वाले रास्तों पर भारी जाम लगा हुआ है।

संगम नोज पर भारी संख्या में

■ प्रयागराज स्टेशन पर भारी भीड़ एकत्रित हो जाने के कारण इस स्टेशन से ट्रेनों का आना-जाना रोक दिया गया है।

■ लोगों को घाटों पर पहुंचने के लिए घंटों इंतजार करना पड़ रहा है।

पुलिस फोर्स तैनात की गई है। यूपी पुलिस और बीएसएफ जवान लगातार श्रद्धालुओं को चेतावनी दे रहे हैं। पुलिस चेतावनी दे रही है कि देर तक घाट पर न ठहरें, स्नान कर वापस लौट जाएं। जैसे-जैसे श्रद्धालुओं का दबाव बढ़ ता है, वैसे ही रास्तों पर रिसस्यों से बेरिकेडिंग कर दी जाती है और परिया ब्लॉक कर दिया जाता है।

आज सुबह मेला क्षेत्र के सेक्टर-19 में आग लग गई। इसमें एक कल्पवासी टेंट जल गया। दमकल कर्मियों ने आग बुझाई। आज, रविवार को सिक्किम के

मुख्यमंत्री प्रेम सिंह तमांग व उत्तराखंड के मुख्यमंत्री पुष्कर सिंह धामी ने त्रिवेणी संगम में डुबकी लगाई।

तमांग इस ऐतिहासिक आयोजन में भाग लेने वाले पूर्वोत्तर भारत के पहले मुख्यमंत्री हैं। उन्होंने संगम स्नान को एक आध्यात्मिक रूपांतरण का अनुभव बताया है। उन्होंने कहा कि इस दिव्य आयोजन में शामिल होना मेरे लिए सौभाग्य की बात है। लाखों श्रद्धालु यहां आस्था और भक्ति के साथ एकत्र हुए हैं, और इस ऊर्जा को महसूस करना अत्यंत प्रेरणादायक है।

धामी ने महाकुंभ के भव्य आयोजन के लिए पीएम मोदी और सीएम योगी की प्रशंसा की। मुख्यमंत्री धामी ने उत्तराखंड मंडपम का भी निरीक्षण किया। साथ ही, सेक्टर 8 में आयोजित ज्ञान महाकुंभ में भी हिस्सा लेने पहुंचे। मुख्यमंत्री रविवार को प्रयागराज पहुंचे। उन्होंने कहा, हम सौभाग्यशाली हैं कि यह महाकुंभ हमारे युग में आया है।

अभिनेत्री और पूर्व सांसद जया प्रदा ने भी रविवार को अपने बेटे के साथ त्रिवेणी संगम में डुबकी लगाई। उन्होंने (शेष अंतिम पृष्ठ पर)

सड़क दुर्घटना में छत्तीसगढ़ के 4 श्रद्धालुओं की मौत

रायपुर, 09 फरवरी। छत्तीसगढ़ उत्तरप्रदेश बॉर्डर पर बमनी के दरनखाड़ के पास सुबह भीषण सड़क हादसे में रायगढ़ के श्रद्धालुओं से भरी बोलैरो को एक ट्रेलर ने टक्कर मार दी। इस दुर्घटना में 4 लोगों की मौत हो गई है और 6 गंभीर रूप से घायल बताए जा रहे हैं।

■ महाकुंभ से स्नान कर रायपुर लौट रहे यात्रियों की बोलैरो की ट्रेलर से टक्कर हो गई।

■ मृतकों में तीन नजदीकी रिश्तेदार थे तथा चौथा बोलैरो का चालक था।

घायलों को जिला अस्पताल में भर्ती कराया गया है। जानकारी के मुताबिक बोलैरो सवार श्रद्धालु महाकुंभ स्नानकर छत्तीसगढ़ के रायगढ़ जिले के सूचनाद लौट रहे थे। टक्कर इतनी जबरदस्त थी कि बोलैरो के परखच्चे उड़ गए। घायल रामकुमार ने बताया, सभी लोग प्रयागराज गंगा स्नान के लिए आए (शेष अंतिम पृष्ठ पर)

‘सांसदों-विधायकों पर 5000 केस पैंडिंग हैं’

■ सुप्रीम कोर्ट से इन मामलों को निपटाने के लिये दिशा-निर्देश मांगे।

मामले गंभीर अपराधों से जुड़े हैं, जिनकी सजा पांच साल या उससे अधिक हो सकती है।

उन्होंने कहा कि विशेष अदालतों में सांसदों और विधायकों के खिलाफ मामलों में सुनवाई अत्यंत धीमी गति से चल रही है, जिससे देरी होती है। उन्होंने शीर्ष कोर्ट से यह भी अपील की कि मामले तीन साल से अधिक समय से लंबित होने पर उनकी प्रति-दिन सुनवाई की जाए और दो बार सुनवाई में हाजिर न रहने वाले आरोपियों के खिलाफ गैर-जमानती वारंट जारी किए जाएं।

सुप्रीम कोर्ट ने पिछले साल नवंबर में सांसदों और विधायकों के खिलाफ आपराधिक मामलों की शीर्ष सुनवाई के लिए दिशानिर्देश जारी किए थे, जिसमें विशेष अदालतों को इन मामलों को प्राथमिकता देने के लिए कहा गया था।

राष्ट्रपति मुर्मू सोमवार को महाकुंभ में डुबकी लगायेंगी

महाकुंभनगर, 09 फरवरी। प्रयागराज की पावन धरा पर सोमवार को देश की प्रथम नागरिक राष्ट्रपति द्रौपदी मुर्मू महाकुंभ की भव्यता एवं दिव्यता की साक्षी बनेंगी। राष्ट्रपति मुर्मू सुबह के समय संगम नोज पर डुबकी लगायेंगी। देश की प्रथम नागरिक का संगम में पावन डुबकी लगाने का यह ऐतिहासिक क्षण होगा।

गौरतलब है कि इससे पहले भारत

■ भारत के पहले राष्ट्रपति डॉ. राजेन्द्र प्रसाद ने भी महाकुंभ में स्नान किया था।

के प्रथम राष्ट्रपति डॉ. राजेन्द्र प्रसाद ने भी महाकुंभ में पावन स्नान किया था। राष्ट्रपति द्रौपदी मुर्मू इसके उपरान्त अक्षयवट का दर्शन-पूजन करेंगी। सनान संस्कृति में अक्षयवट को अमरता का प्रतीक माना जाता है। यह हिन्दू धर्म का एक महत्वपूर्ण स्थल है, जिसकी महता पुराणों में भी वर्णित है। इसके अलावा वे बड़े हनुमान मंदिर में भी दर्शन और पूजा-अर्चना करेंगी। राष्ट्रपति महाकुंभनगर में आठ घंटे (शेष अंतिम पृष्ठ पर)

बीजापुर में सुरक्षा बलों ने मुठभेड़ में 31 नक्सली मारे

बस्तर के आईजी पुलिस ने बताया कि मुठभेड़ में दो जवान शहीद हुए और दो घायल हुए

रायपुर, 09 फरवरी। छत्तीसगढ़ के बीजापुर जिले के नेशनल पार्क क्षेत्र में सुरक्षाबलों की नक्सलियों के साथ हुई मुठभेड़ में 31 नक्सली मारे गए, इस दौरान सुरक्षा बलों के दो जवान शहीद हो गये तथा दो अन्य घायल हो गये।

बस्तर के पुलिस महानिरीक्षक (आईजी) पी सुंदर राज ने भी मुठभेड़ में 31 नक्सलियों के मारे जाने की पुष्टि की है। उन्होंने बताया कि इंद्रावती राष्ट्रीय उद्यान क्षेत्र के जंगल में बीजापुर और नारायणपुर से लगी महाराष्ट्र की सीमा पर रविवार सुबह उस समय मुठभेड़ शुरू हो गई, जब सुरक्षाकर्मियों की एक टीम एंटी-नक्सल ऑपरेशन पर थी।

इस पूरे मामले व मुठभेड़ पर विस्तृत जानकारी देते हुए सुंदरराज ने बताया कि जिला बीजापुर के नेशनल पार्क क्षेत्र में माओवादियों की मौजूदगी की सूचना पर बीजापुर डीआरजी,

■ बीजापुर के नेशनल पार्क में माओवादियों की मौजूदगी की सूचना पर संयुक्त बल रवाना हुआ। रविवार को माओवादियों से कई बार मुठभेड़ हुई। बाद में सर्च के दौरान अब तक 31 माओवादियों के शव बरामद किए जा चुके हैं।

एसटीएफ और संयुक्त बल को रवाना किया गया था। रविवार को इस ऑपरेशन के दौरान माओवादियों और सुरक्षा बलों के बीच कई बार मुठभेड़ हुई। मुठभेड़ के बाद सर्च में अब तक कुल 31 माओवादियों के शव बरामद किए गए हैं।

आईजी सुंदरराज ने बताया कि मुठभेड़ के दौरान सुरक्षा बलों के चार जवान भी गंभीर रूप से घायल हो गए, जिन्हें इलाज के लिए अस्पताल में भर्ती कराया गया। इनमें से दो जवानों ने इलाज के दौरान दम तोड़ दिया। शहीद होने वालों में एक डीआरजी और एक एसटीएफ का जवान शामिल है। अन्य

दो घायल जवानों की हालत खतरों से बाहर है और उन्हें बेहतर इलाज के लिए हायर सेंटर रेफर कर दिया गया है।

आईजी ने कहा कि साल 2025 में अब तक अलग-अलग मुठभेड़ों में 65 माओवादियों के शव बरामद किए जा चुके हैं।

बस्तर पुलिस ने बताया कि इलाके में तलाशी अभियान जारी है। छत्तीसगढ़ में नक्सलवाद को खत्म करने चलाए जा रहे एंटी नक्सल ऑपरेशन में फोर्स के जवानों को लगातार सफलता मिल रही है।

खासकर नया साल तो उनके लिए मौत का बवंडर लेकर आया है। फोर्स

के दबाव में नक्सली लगातार अपना ठिकाना बदल रहे हैं और मुठभेड़ में मारे जा रहे हैं। जिस तेजी से नक्सली मारे जा रहे हैं और सरेंडर कर रहे हैं उससे लगता है कि केंद्रीय गृह मंत्री अमित शाह का टारगेट टाइम से पहले भी पूरा हो सकता है।

केंद्रीय गृह मंत्री अमित शाह ने छत्तीसगढ़ के बीजापुर में नक्सलियों के साथ मुठभेड़ में शहीद हुए जवानों को श्रद्धांजलि देते हुए कहा है कि 31 मार्च 2026 से पहले देश से नक्सलवाद को जड़ से समाप्त कर दिया जाएगा।

शाह ने रविवार को 'एक्स' पर कहा, नक्सल मुक्त भारत बनाने की दिशा में सुरक्षा बलों ने छत्तीसगढ़ के बीजापुर में बड़ी सफलता हासिल की है। इस ऑपरेशन में 31 नक्सलियों को ढं र करने के साथ ही भारी मात्रा में हथियार और विस्फोटक सामग्री भी बरामद की गयी है।

‘युवाओं को नौकरी व किसानों को पानी-बिजली सरकार की प्राथमिकता है’

मुख्यमंत्री भजनलाल शर्मा ने कोटा में श्री धाकड़ महासभा के राष्ट्रीय अधिवेशन को संबोधित किया

कोटा, 9 फरवरी, (निर्स)। श्री धाकड़ महासभा का दो दिवसीय राष्ट्रीय अधिवेशन रविवार को सोपडी स्थित दशहरा मैदान पर सम्पन्न हुआ। लोकसभा अध्यक्ष ओम बिरला और मुख्यमंत्री भजनलाल शर्मा के मुख्य आतिथ्य में खुला अधिवेशन आयोजित हुआ। धाकड़ महासभा के राष्ट्रीय अध्यक्ष रोडमल नागर ने कार्यक्रम की अध्यक्षता की।

मुख्यमंत्री भजनलाल और स्पीकर बिरला ने कार्यक्रम संयोजक और राष्ट्रीय कोषाध्यक्ष हीरालाल नागर के साथ धरणीधर गार्डन में 4 करोड़ की लागत से बने नए अतिरिक्त भवन का लोकार्पण भी किया। इस भवन में 44 कमरे, लिफ्ट और हॉल का निर्माण कराया गया है।

कार्यक्रम को संबोधित करते हुए भजन लाल शर्मा ने कहा कि जब तक अंतिम पंक्ति के व्यक्ति को विकास का लाभ नहीं मिलेगा तब तक प्रदेश आगे नहीं बढ़ सकता है। उन्होंने कहा कि

■ मुख्यमंत्री तथा लोकसभा अध्यक्ष ओम बिड़ला ने धरणीधर गार्डन में 4 करोड़ रूपए की लागत से बने महासभा के नए भवन का लोकार्पण किया। इस भवन में 44 कमरे, लिफ्ट और हॉल का निर्माण कराया गया है।

■ कार्यक्रम के संयोजक ऊर्जा मंत्री हीरालाल नागर ने कोटा में शैक्षणिक प्रकल्प तथा जयपुर में सामाजिक गतिविधियों के लिए सरकार से खूब उल्लेख करने की मांग की।

हमने किसान सम्मान निधि में 2000 की बढ़ोतरी कर किसान को संबल देने का काम किया है। किसानों को फसलों को उचित दाम दिलाने के लिए एमएसपी भी बढ़ोतरी हुई है। युवाओं को नौकरी, हर किसान को पानी, बिजली देना हमारी प्राथमिकता में है। डबल इंजन की सरकार राजस्थान में विकास के लिए कृत संकल्प है।

इस अवसर पर लोकसभा स्पीकर ओम बिरला ने कहा कि भारत को आगे

बढ़ाना है, भारत को समृद्ध बनाना है तो भारत के किसान को खुशहाल बनाना होगा। धाकड़ समाज के राष्ट्रीय अध्यक्ष रोडमल नागर ने कहा कि 2047 तक देश को विकसित भारत बनाना है। ऊर्जा मंत्री तथा धाकड़ समाज के राष्ट्रीय कोषाध्यक्ष हीरालाल नागर ने कहा कि भारत के किसान धरती से जुड़कर जमीन को उपजाऊ बनाने का काम करते हैं। अनन उत्पादन के द्वारा पूरे विश्व का (शेष अंतिम पृष्ठ पर)



कोटा में लोकसभा अध्यक्ष ओम बिरला और मुख्यमंत्री भजनलाल शर्मा के मुख्य आतिथ्य में धाकड़ समाज का दो दिवसीय खुला अधिवेशन आयोजित हुआ। धाकड़ महासभा के राष्ट्रीय अध्यक्ष रोडमल नागर ने कार्यक्रम की अध्यक्षता की।

लखनऊ में धर्म परिवर्तन के आरोप में चर्च से लोग हिरासत में लिये

लखनऊ, 09 फरवरी। यूपी के लखनऊ शहर से चौकाने वाला मामला सामने आया है। यहां एक क्षेत्र के लोगों का आरोप है कि हिंदू परिवारों का धर्म परिवर्तन करवाया जा रहा है। यह मामला सामने आने के बाद मौके पर जमकर हंगामा हुआ और पुलिस ने चर्च

■ घर के अन्दर बने चर्च में धर्म परिवर्तन होने की चर्चा से क्षेत्रवासियों की भीड़ एकत्रित हो गई। पुलिस ने चर्च में बड़ी संख्या में मौजूद लोगों को हिरासत में लिया।

में बड़ी संख्या में लोगों मौजूद को पूछताछ के लिए हिरासत में लिया है। लखनऊ के परवारा क्षेत्र में धर्म परिवर्तन का आरोप लगाकर जमकर नारेबाजी की गई। क्षेत्रवासियों ने आरोप (शेष अंतिम पृष्ठ पर)

'भारत-पाकिस्तान बॉर्डर पर डामर सड़क बनाने की तैयारी'

राजस्थान-पंजाब में सेना को गाड़ी से गश्त करना आसान होगा, तस्करी पर भी रोक लगेगी

बीकानेर, (कांस)। राजस्थान-पंजाब से लगते भारत-पाक बॉर्डर से अब पड़ोसी देश पाकिस्तान पर नजर रखना आसान होगा। गश्त करते जवानों के पैर अब रेत-मिट्टी में नहीं धंसेंगे। बाड़मेर, जैसलमेर, बीकानेर, श्रीगंगानगर सहित पंजाब के क्षेत्र में भी बॉर्डर पर जीरो फेंसिंग के पास डामर सड़क बनाने की तैयारी है। इसके लिए केन्द्र सरकार ने करीब साढ़े चार हजार करोड़ रूपए का बजट जारी किया है। सड़क बनने से जवान बॉर्डर पर पैदल सहित बाहनों पर भी गश्त कर सकेंगे। भारी वाहनों के मूवमेंट करने के साथ-साथ बॉर्डर पर पेट्रोलिंग करने में भी आसानी होगी। सुरंग या अन्य तरीके से नशीले पदार्थों की तस्करी पर भी लगाम लगेगी।



बीएसएफ मुख्यालय में बॉर्डर सिक्वोरिटी फोर्स के आईजी एमएल गर्ग ने पत्रकार वार्ता को सम्बोधित किया।

बॉर्डर सिक्वोरिटी फोर्स के आईजी एम.एल. गर्ग ने बताया कि अकेले राजस्थान में एक हजार से ज्यादा किमी लम्बी सड़क का निर्माण होगा। बॉर्डर सिक्वोरिटी फोर्स (बीएसएफ) के आईजी एम.एल. गर्ग ने बताया कि भारत सरकार ने देश की

सुरक्षा के लिए मजबूत कदम उठाया है। राजस्थान के बाड़मेर, जैसलमेर, बीकानेर और श्रीगंगानगर से 1096 किलोमीटर सड़क का निर्माण होगा। शेष करीब साढ़े तीन सौ किलोमीटर सड़क का निर्माण पंजाब में होगा। कुल 1450 किलोमीटर की सड़क बन रही है। जीरो लाइन पर स्थित फेंसिंग से सटकर सड़क बनाई जायेगी। इसका काम करीब एक महीने में शुरू होने की संभावना है।

बाड़मेर, जैसलमेर, बीकानेर, श्रीगंगानगर सहित पंजाब के क्षेत्र में भी बॉर्डर पर जीरो फेंसिंग के पास डामर सड़क बनाने की तैयारी है

प्रोजेक्ट तैयार किया था। इसके बाद गृह मंत्रालय ने इसे मंजूर किया था। सड़क का काम बाड़मेर से शुरू होता हुआ जैसलमेर, बीकानेर और श्रीगंगानगर तक जायेगा। पंजाब में सड़क बनाने का काम शुरू हो चुका है। वर्तमान में बीएसएफ के जवानों को गश्त में रेतिले धोरों के कारण परेशानी आती है। अब ये गश्त पैदल के साथ ही जीप-जिप्सी के माध्यम से भी हो सकेगी। गाड़ी से गश्ती के दौरान जीरो लाइन पर स्थित एक पोस्ट से दूसरी पोस्ट तक पहुंचने में कम समय लगेगा।

गर्ग ने बताया कि बॉर्डर पर से फेंके जा रहे हेरोइन सहित अन्य नशीले पदार्थों पर नजर रखना भी आसान होगा। जमीन के अंदर ही अंदर सुरंग बनाकर नशे की तस्करी करना पड़ोसी देश के लिए मुश्किल होगा। भारत-पाकिस्तान बॉर्डर पर सुविधाओं की दृष्टि से बड़ा अंतर है। पाकिस्तानी रेंजर्स ने भी भारतीय सीमाओं के ठीक सामने अपनी चौकियों पर लाइट्स है। फेंसिंग है। इन फेंसिंग पर भी रातभर लाइट्स जलती हैं। हर 50 मीटर की दूरी पर लाइट्स इतनी तेज हैं कि दुश्मन देश से कोई हरकत जीरो लाइन पर हो तो साफ नजर आती है। इसके अलावा भारतीय सीमा में तारबंदी है, जिसमें करंट दौड़ता है। तारों पर जगह-जगह जिंगल बेल लगी है, जो काफी दूरी पर टच होने पर घनघना उठती है। ऐसे में पास की चौकी पर घुसपैठ का संकेत मिल जाता है। इस तरह की सुरक्षा व्यवस्था पाकिस्तानियों के पास नहीं है।

नाबालिग लड़की व युवक का शव पेड़ पर लटका मिला

दोनों आपस में रिश्ते में भाई-बहन लगते हैं, शवों के पास एक कंबल और बाइक मिली

उदयपुर, (कांस)। सलूबर जिले के सराड़ा थाना इलाके नाबालिग लड़की और युवक का शव पेड़ पर लटका देख ग्रामीणों में सनसनी फैल गई। जानकारी के अनुसार दोनों आपस में रिश्ते में भाई-बहन लगते हैं। शवों के पास एक कंबल और बाइक भी मिली है।

प्राप्त जानकारी अनुसार मामला सलूबर जिले के सराड़ा थाना इलाके में शनिवार देर रात नाबालिग लड़की और युवक का शव पेड़ पर लटका देख ग्रामीणों में सनसनी फैल गई। 11 घंटे बाद परिजन आए तब जाकर शव को पेड़ से नीचे उतारा गया। सराड़ा थाना प्रभारी हेमंत अहारी ने बताया कि शनिवार सुबह सात बजे ग्रामीणों ने दो शव पेड़ से लटकते होने की सूचना दी थी। थाने के एसआई मांगीलाल और हेड

मौके पर नमूना एकत्र करने के लिए फॉरेंसिक टीम को भी बुलाया गया, जांच शुरू

कॉन्स्टेबल मणिलाल मौके पर पहुंचे थे। मौके पर जाकर परिजनों का पता लगाया और उन्हें सूचना दी। इसके बाद परिजनों के आने के बाद शवों को रात आठ बजे पेड़ से नीचे उतारा गया। इसके बाद सराड़ा के सामुदायिक स्वास्थ्य केंद्र की मॉर्चरी में रखा गया। पुलिस की जांच में नाबालिग लड़की की उम्र 14 साल है जबकि युवक 21 साल का है।

पुलिस की प्रारंभिक पूछताछ में सामने आया कि दोनों मृतक मामा-

बुआ के संतान होकर रिश्ते में भाई बहन था। युवक मां की मौत के बाद युवक अक्सर अपने मामा के पास रहता था और वह मजदूरी करता था। मृतक के पिता खेतों पर सिजारी के रूप में काम करते हैं। युवक सात भाई-बहनों में सबसे बड़ा था। उसके सबसे छोटी एक बहन है। युवक का नाता विवाह हो चुका था, लेकिन पत्नी उसे छोड़कर चली गई। उसके तीन साल का बेटा है जो अभी किसी अन्य रिश्तेदार के पास रहता है। मौके पर नमूना एकत्र करने के लिए फॉरेंसिक टीम को भी बुलाया गया था। ग्रामीणों ने अनुसार पुलिस ने उदयपुर में लड़की के पिता को फोन कर बुलाया। ऐसे में उन्हें उदयपुर से आने में 11 घंटे लग गए। इसके बाद दोनों को फंदे से उतारा गया।

महिला से दुष्कर्म, मामला दर्ज

श्रीगंगानगर, (निर्स)। एक विवाहिता से दुष्कर्म एवं आपत्तिजनक वीडियो बनाकर ब्लैकमेल करने का मुकदमा हिंदुमलकोट थाने में दर्ज करवाया गया है।

मामले की जांच एसएचओ गुरमेलसिंह कर रहे हैं। पुलिस की ओर से बताया गया कि पीड़िता मूलतः बीकानेर की रहने वाली है। घटना 29 जनवरी को हिंदुमलकोट थाना क्षेत्र के आरोपी के गांव की बताई गई है।

पीड़िता ने आपत्तिजनक आरोप लगाया है कि आरोपी राजेश पुत्र मंगराम ने उसके साथ जबरन अनैतिक संबंध बनाए और इसका चोरी से मोबाइल फोन पर वीडियो बना लिया। इसके बाद आरोपी वीडियो बनाकर इसे वायरल करने की धमकियां देकर बार-बार शोषण करता रहा। पीड़िता के पुलिस वयानों के बाद अब मजिस्ट्रेट वयान दर्ज

आपत्तिजनक वीडियो बनाकर ब्लैकमेल किया

करवाए जाने की प्रक्रिया की जा रही है। वहीं एक युवक को किशोरी का अपहरण कर दुष्कर्म के आरोप में गिरफ्तार किया गया है। यह मामला भी हिंदुमलकोट थाने में जनवरी में दर्ज हुआ था। इस मामले में सीओ ग्रामीण राहुल यादव ने आरोपी युवक को गिरफ्तार कर न्यायिक हिरासत में भिजवाया है। मामले के अनुसार आरोपी इस किशोरी को उसके स्कूल से लौटते हुए को बाइक पर अपहरण करके ले गया था। बाइक को एक नाबालिग चला रहा था। किशोरी घर नहीं लौटी तो परिजनों ने तलाश शुरू की। किशोरी और आरोपी को परिजनों ने श्रीगंगानगर में पकड़ लिया गया।

कुंड में गिरने से युवक की मौत

सादलपुर, (निर्स)। तारानगर विधानसभा क्षेत्र के गांव मीठडी पट्टा में रविवार को पैर फिसल कर पानी के कुंड में गिरने के कारण एक व्यक्ति की मौत हो गई। राजगढ़ थाना अधिकारी राजेश कुमार सिंहाण ने बताया कि चेताराम मेघवाल (32) निवासी मीठडी पट्टा ने मामला दर्ज करवाकर बताया कि उसके ताऊ का लड़का च्यानण मेघवाल निवासी मिठडी पट्टा ने दरदवा में चने की फसल की बुवाई कर रखी है। रविवार को वह अपनी फसल में स्प्रे छिड़काव करने के लिए स्प्रै की ढोलकी भरने के लिए पानी के कुंड से पानी निकाल रहा था। अचानक पैर फिसलने से उसका संतुलन बिगड़ गया और वह पानी के कुंड में गिर गया, जिसके कारण पानी में डूबने से उसकी मौत हो गई। पुलिस ने घटना का मौका निरीक्षण किया तथा मृतक के शव का पोस्टमॉर्टम करवाकर शव उसके परिजनों को सौंप दिया है।

मिलावटखोरों के खिलाफ कार्रवाई, एक गिरफ्तार

कोटपूतली, (निर्स)। जिले की बानसूर थाना पुलिस ने मिलावटखोरों के खिलाफ कार्रवाई करते हुये बड़ी

- बड़ी मात्रा में मिलावटी दुग्ध व दुग्ध में मिलावट करने वाली सामग्री व उपकरण जब्त
- ग्राम कांजीपुरा में महसाणा डेयरी में बड़ी मात्रा में दुग्ध में मिलावट की सूचना मिली थी



दूध में मिलावट के मामले में पुलिस ने एक जने को गिरफ्तार किया।

ली थी। उन्होंने आमजन से अपील की थी कि क्षेत्र में किसी भी प्रकार का कोई अपराध घटित होता है तो उसकी सूचना तुरन्त पुलिस को दें।

इस पर शनिवार आठ फरवरी को जरिये मुखबिर सूचना मिली कि ग्राम कांजीपुरा में महसाणा डेयरी में बड़ी मात्रा में दुग्ध में मिलावट की जा रही है। सूचना पर एसपी राजन दुय्यंत द्वारा निर्देशन, एसपी वैभव शर्मा व बानसूर डीएसपी दशरथ सिंह के

सुपरविजन में थानाधिकारी सुरेन्द्र मलिक द्वारा मय टीम के थाना क्षेत्र के ग्राम कांजीपुरा में दुग्ध में मिलावट करने वालों पर कार्रवाई करते हुये बड़ी मात्रा में मिलावटी दुग्ध एवं दुग्ध में मिलावट करने वाली सामग्री एवं उपकरण जब्त करते हुये डेयरी संचालक अभियुक्त अजय उर्फ टिट्कू (25) पुत्र लखनोचन्द अहीर निवासी कांजीपुरा थाना बानसूर को गिरफ्तार किया गया।

दो लाख रुपये चुराने का आरोपी गिरफ्तार



व्यापारी के बैग से रुपये चोरी करने के मामले में आरोपी को पकड़ा

भीलवाड़ा, (निर्स)। शहर की सुभाष नगर थाना पुलिस ने गत दिनों आरसी व्यास कॉलोनी में एक व्यापारी के मकान से बैग में रखे दो लाख रुपये चुराने के आरोपी को गिरफ्तार कर एक लाख रुपये बरामद किये। सुभाषनगर थाना प्रभारी शिवराज गुर्जर ने बताया कि आरसी व्यास कॉलोनी निवासी प्लाईवुड व्यापारी शिव कुमार पुत्र धर्माचंद माहेश्वरी के मकान में निर्माण कार्य चल रहा था। 27 जनवरी को शिकुमार शॉप जाने के लिए घर से आये। इसके बाद वे अपना एक बैग नीचे

रखकर पिता के साथ निर्माण कार्य देखने ऊपर चले गये। इसी दौरान एक बाइक सवार आया और बैग में रखे दो लाख रुपये चोरी कर फरार हो गया। इस वारदात को लेकर उन्होंने सुभाषनगर थाने में एफआईआर दर्ज करवाई थी। पुलिस ने मामला दर्ज कर सीसीटीवी फुटेज खंगाले। फुटेज के आधार पर पुलिस ने बड़ी मस्जिद के पास कावांखेड़ा में रहने वाले इमरान उर्फ इमू पुत्र मोहम्मद सद्दीक शाह को गिरफ्तार कर उसकी निशानदेही से एक लाख रुपये बरामद कर लिये।

दो लाख की शराब के साथ दो तस्कर गिरफ्तार

डूंगरपुर, (निर्स)। जिले में अवैध शराब तस्करी के खिलाफ चल रहे विशेष अभियान के तहत रामसागाड़ा थाना पुलिस ने जालुकुआ में की गई नाकाबंदी के दौरान बिना परमिट के शराब ले जा रही एक कार को पकड़ा है। पुलिस ने दो आरोपियों को गिरफ्तार किया है।

एसपी मोनिका सैन के निर्देश पर चलाए जा रहे इस अभियान में थानाधिकारी गोपालनाथ के नेतृत्व में पुलिस टीम ने वाहनों की जांच के दौरान डूंगरपुर की ओर से आ रही एक कार को रोका। कार में सवार दो व्यक्तियों

की पहचान डूंगरपुर निवासी जयंती रोत और गोविंद कटार के रूप में हुई है। कार की तलाशी के दौरान पुलिस को राजस्थान निर्मित बियर के 50 कार्टन मिले, जिनकी बाजार कीमत करीब दो लाख रूपए आंकी गई है। जब पुलिस ने शराब परिवहन से संबंधित दस्तावेज मांगे, तो दोनों आरोपी कोई वैध परमिट नहीं दिखा सके। पुलिस ने आबकारी अधिनियम के तहत शराब से भरी कार को जब्त कर दोनों आरोपियों को गिरफ्तार कर लिया है। फिलहाल पुलिस आरोपियों से पूछताछ कर रही है।

देवगांव ग्राम पंचायत के किसानों ने सांकेतिक उपवास रखा

मुकुंदगढ़, (निर्स)। 765 केवी ट्रांसमिशन लाइन प्रभावित किसान संघर्ष समिति की उपवास बैठक देवगांव के आमचौक में हुई। बैठक की अध्यक्षता बलदेव सिंह ने की। पर्यवेक्षक के तौर पर संघर्ष समिति के श्रवण मांडासी मौजूद रहे। इस दौरान किसान सांकेतिक रूप से 12 घंटे के लिए उपवास पर रहे।

उपवास के दौरान किसानों को संबोधित करते हुए संघर्ष समिति के प्रवक्ता कॉमरेड कपिल ऐचरा व प्रवीण डाबड़ी ने कहा कि सरकारों के नुमाइं

लागातर किसानों को लूटने वालों के पक्ष में भाषा बोल रहे हैं, जबकि हर अधिकारी कर्मचारी को पता है कि गांवों में बाजार दर डीएलसी दर से कई गुणा ज्यादा है। हमारी स्पष्ट मांग है कि जिला कलेक्टर प्रत्येक तहसील में अपने तहसीलदारों की अध्यक्षता में कमेटी बनाकर सर्वे के आधार पर बाजार दर तय करवाए। बाजार दर तय करवाने तक हमारा संघर्ष जारी रहेगा। किसानों को सम्बोधित करते हुए बलदेव सिंह व श्रवण मांडासी ने कहा कि हमसे पहले गैस पाइपलाइन के कार्य में किसानों को

लुभावने वादों से टग लिया है। अब किसान जाग गया है और जल्द गैस पाइपलाइन से प्रभावित किसानों की जमाबंदियों से भी प्रशासन नोट हटा दें, अन्यथा संगठित होकर किसान उग्र आन्दोलन पर उतारू होगा। संघर्ष समिति के सतीश कप्तान ने बताया कि अगला उपवास मंगलवार को सांगली-मांडासी पंचायत के किसानों का होगा। उसके बाद 21 फरवरी से जेजूसर सर्पंच प्रतिनिधि व संघर्ष समिति के प्रवक्ता कॉमरेड कपिल ऐचरा व साथी किसान आमरण अनशन पर बैठेंगे।

युवक पर जानलेवा हमले के मामले में तीन बदमाश गिरफ्तार



झालावाड़ जिले में कोतवाली थाना पुलिस ने आरोपियों को गिरफ्तार किया।


जयपुर/झालावाड़। झालावाड़ शहर के कोतवाली थाना इलाके के जुआरी मोहल्ला में दो फरवरी की सुबह एक युवक पर चाकू से जानलेवा हमला करने के मामले में पुलिस ने तीन आरोपियों को गिरफ्तार किया है। पुलिस ने माजिद उर्फ मोना पुत्र शौकत अली निवासी काले शाह बाबा की मस्जिद के पीछे, यासर अली पुत्र नसरत अली निवासी पाकगा मोहल्ला और शेख सलमान पुत्र सलीम निवासी नूर मंजिल नला मोहल्ला को गिरफ्तार कर लिया है।

झालावाड़ एसपी ऋचा तोमर ने बताया कि दो फरवरी को शहर के एचआरजी हॉस्पिटल में भर्ती जुआरी मोहल्ला निवासी अल्फ्रेड उर्फ रिंकू ने पचा बयान दिये कि वह सुबह 11 बजे घर से काम पर जा रहा था। कुछ ही आगे उसे माजिद उर्फ मोना, यासर अली व सलमान पुत्र सलीम मिले। दोनों ने उनके भाइयों पर किए मुकदमे पर राजीनामा कर तथा मुकदमे में लगे रूपये वापस करने की बात कही। इस पर मना कर दिया तो तीनों गाली-गलौज करने लगे। सलमान और यासर ने उसे पकड़

लिया तथा मोना ने अपनी जेब से चाकू निकाल कर उस पर हमला कर गम्भीर घायल कर दिया। रिपोर्ट पर मुकदमा दर्ज कर हमलावरों की तलाश की गयी। उक्त प्रकार की वारदात को अंजाम देने वाले बदमाशों की गिरफ्तारी के लिए विशेष टीमों का गठन किया गया। विशेष टीमों द्वारा हमलावरों की पहचान कर घटना को अंजाम देने वाले बदमाशों के टिकाने का पता लगा वारदात को अंजाम देने वाले तीन बदमाश माजिद उर्फ मोना, यासर अली व शेख सलमान को गिरफ्तार किया।

कोटा, (निर्स)। कोटा शहर में रविवार के दिन दो अलग-अलग दौड़ का आयोजन किया गया। रविवार की सुबह का सूरज एक अलग ऊर्जा लेकर उदय हुआ। इस ऊर्जा में अपने और अपने परिवार की सेहत के प्रति जागरूकता थी तो देशभर से कोटा में आकर पढ़ने वाले कोचिंग स्टूडेंट्स की सेवा के लिए समर्पण शामिल था। इसके साथ ही एक दौड़ पुरुष के सम्मान में भी आयोजित की गई। टीम हार्टवाईज द्वारा हेल्थ और हेप्पीनेस के संकल्प के साथ देश का सबसे बड़ा इवेंट "वॉक-ओ-रन 2025" सुबह हुआ, जिसमें देश-विदेश से मैराथन रनर्स के साथ 40 हजार से अधिक शहरवासी शामिल हुए।

कार्यक्रम के मुख्य अतिथि लोकसभा अध्यक्ष ओम बिरला रहे, जिन्होंने 10 किमी मैराथन को वॉक-ओ-रन प्लेग दिखाया और शहरवासियों को कोटा केयर्स अभियान के तहत संकल्प दिलवाया। इस दौरान उज्ज्वल शर्मा, विधायक संदीप शर्मा, संभागीय आयुक्त राजेन्द्र सिंह शेखावत, जिला कलेक्टर डॉ. रविन्द्र गोस्वामी और एएन के निदेशक



"वॉक-ओ-रन 2025" में लोकसभा अध्यक्ष ओम बिरला सहित अधिकारी व आमजन शामिल हुए।

राजेश माहेश्वरी भी मौजूद रहे। इन्होंने कोटा केयर्स रन को भी वॉक-ओ-रन प्लेग दिखाकर रवाना किया। इससे पूर्व शहर पुलिस अधीक्षक डॉ. अमृता दुहन ने 21 किमी मैराथन रनर्स को वॉक-ओ-रन प्लेग दिखाकर रवाना किया। शहर में हर वर्ग के लोगों में रन को लेकर उत्साह नजर आया। छोटे बच्चों

से लेकर बुजुर्ग तक रन में शामिल हुए और सेहत के प्रति जागरूकता का संदेश दिया। दौड़ के बाद वॉक ओ रन के तहत हुई विभिन्न गतिविधियों के विजेता प्रतिभागियों को 2.5 लाख तक के पुरस्कार दिए गए। इस रन को रवाना करने से पूर्व लोकसभा अध्यक्ष ओम बिरला ने कहा कि यह कोटा शहर की

जीवंतता है कि सुबह इतनी बड़ी संख्या में शहरवासियों एकत्रित हुए सुबह जल्दी उठने की आदत डालें और सेहत पर ध्यान दें। अच्छा स्वास्थ्य ही सच्चा धन है। शहरवासियों को कोटा में आने वाले कोचिंग स्टूडेंट्स को परिवार जैसा माहौल देना है। अपने और अपने परिवार के स्वास्थ्य का ध्यान रखना है।

कोटा केयर्स रन को भी वॉक-ओ-रन प्लेग दिखाकर रवाना किया। इससे पूर्व शहर पुलिस अधीक्षक डॉ. अमृता दुहन ने 21 किमी मैराथन रनर्स को वॉक-ओ-रन प्लेग दिखाकर रवाना किया। शहर में हर वर्ग के लोगों में रन को लेकर उत्साह नजर आया। छोटे बच्चों

से लेकर बुजुर्ग तक रन में शामिल हुए और सेहत के प्रति जागरूकता का संदेश दिया। दौड़ के बाद वॉक ओ रन के तहत हुई विभिन्न गतिविधियों के विजेता प्रतिभागियों को 2.5 लाख तक के पुरस्कार दिए गए। इस रन को रवाना करने से पूर्व लोकसभा अध्यक्ष ओम बिरला ने कहा कि यह कोटा शहर की

"वॉक-ओ-रन 2025" में रनर्स के साथ शामिल हुए 40 हजार से अधिक शहरवासी

कोटा केयर्स के तहत लोकसभा अध्यक्ष ओम बिरला ने शहरवासियों को संकल्प दिलवाया

इस अवसर पर उन्होंने शहरवासियों को कोटा केयर्स के तहत कोचिंग स्टूडेंट्स का ध्यान रखने का संकल्प भी दिलवाया। वहीं दूसरी तरफ कोटा के श्रीनाथपुरम स्टेडियम में रविवार, 9 फरवरी को आयोजित वॉक फॉर मैन कार्यक्रम में 5000 से अधिक परिवारों ने उत्साहपूर्वक भाग लिया। इस आयोजन का उद्देश्य पुरुषों के समाज में योगदान, उनके संघर्ष और मानसिक-भावनात्मक स्थिति को समझने और उन्हें समान देने के साथ-साथ समाज में उनके प्रति संवेदनशीलता बढ़ाना था।

“मरू महोत्सव-2025” का आगाज लगातार दूसरी बार फीका साबित हुआ

मरू महोत्सव के उद्घाटन कार्यक्रम में जनप्रतिनिधियों की बेरुखी नजर आई

पोकरण, (कास)। पोकरण में मरू महोत्सव 2025 का आगाज जनप्रतिनिधियों एवं प्रशासन की उदासीनता के चलते लगातार दूसरी बार फीका ही साबित हुआ। वहीं पर्यटकों को परमाणु नगरी पोकरण में ठहराव करने के लिए मरू महोत्सव कार्यक्रम का आयोजन कर देशी विदेशी पर्यटकों को ठहराव करने की सरकारी खजाने को खर्च कर देश-विदेश तक परमाणु नगरी की पहचान को लगातार आगे बढ़ाने की मुहिम को विफल होती हुई नजर आ रही है।



पोकरण में मरू महोत्सव का आगाज विधायक प्रतापपुरी महाराज ने किया।

पोकरण के सालमसागर तालाब से निकली शोभायात्रा के दौरान आयोजन स्थल पर गंदगी और अव्यवस्थाओं का बोलबाला रहा। शोभायात्रा के दौरान सुअरों का घूमना प्रशासन की तैयारियों की पोल खोलता नजर आया। वहीं प्रतियोगिताओं में भाग लेने आए प्रतिभागियों के पानी तक के लिए तरसते रहे, लेकिन प्रशासन उन्हें पानी उपलब्ध नहीं करा सका। वहीं पर्यटन

विभाग द्वारा भेजे गए इन्विटेशन कार्ड गायब होने की चर्चा पूरे शहर में रही। सूत्रों के अनुसार, पोकरण के प्रथम नागरिक मनीष पुरोहित को भी कार्यक्रम से मात्र एक दिन पहले रात आठ बजे निमंत्रण दिया गया। इस बार मरू महोत्सव के उद्घाटन कार्यक्रम में जनप्रतिनिधियों की बेरुखी साफ नजर आई। पोकरण विधायक महंत प्रतापपुरी, नगर पालिका अध्यक्ष

मनीष पुरोहित उद्घाटन के बाद कुछ जनप्रतिनिधि रवाना हो गए, प्रधान भगवत सिंह तंवर सहित अन्य जनप्रतिनिधि इस आयोजन से दूरी बनाए रहे, जबकि कई जनप्रतिनिधि कार्यक्रम में नजर ही नहीं आए। वहीं महोत्सव को लेकर प्रशासन की लचर तैयारियों का अंदाजा इस बात से लगाया जा सकता है कि कार्यक्रम स्थल पर अपेक्षित

भीड़ नहीं जुट सकी। मरू महोत्सव को लेकर स्थानीय लोगों और पर्यटकों में उत्साह रहता है, लेकिन इस बार अव्यवस्थाओं के चलते यह आयोजन फीका नजर आया।

पोकरण लोक संस्कृति एवं कलाकारों के स्थापित मंच का पर्याय बन चुके मरू महोत्सव 2025 का आगाज रविवार को नेपालेश्वर महादेव का मंदिर के पूजा अर्चना के साथ पोकरण में हुआ। चार दिवसीय कार्यक्रमों की कड़ी में पोकरण विधायक महंत प्रतापपुरी ने नेपालेश्वर महादेव की आरती कर महोत्सव का आधिकारिक शुभारम्भ किया। जिला कलेक्टर प्रतापसिंह, पुलिस अधीक्षक सुधीर चौधरी, उपखण्ड अधिकारी जैसलमेर सक्षम गोयल, 87 बीएसएफ कमांडर रणवीर सिंह, पोकरण एसडीएम प्रभजोतसिंह, पालिका अध्यक्ष मनीष पुरोहित, अधिशासी अधिकारी इन्द्रसिंह, पूर्व विधायक सांगसिंह भाटी, पूर्व जिला अध्यक्ष जुगल किशोर व्यास एडवोकेट सहित शहर के कई

गणमान्य नागरिकों के साथ ही उपस्थित जन समूह ने शोभायात्रा में भाग लिया।

वहीं साफा बांधों प्रतियोगिता में पांच संभागियों ने भाग लिया, जिसमें भैरूलाल विजेता रहे। जिसके पश्चात पारंपरिक वेशभूषा में सजे ध्वजे बाँके जवानों मिस्टर पोकरण एवं मिस पोकरण प्रतियोगिता में पोकरण विधानसभा क्षेत्र से बाहर के प्रतियोगियों ने भाग लिया और अर्वाइ प्राय किया, गोपालसिंह भाटी मिस्टर पोकरण एवं अमिताभा चौधरी मिस पोकरण बनीं। इसके पश्चात रस्साकस्सी प्रतियोगिता आयोजित की गई, जिसमें काफी जद्दोजहद के बाद पुरुष वर्ग में महादेव क्लब एवं महिला वर्ग में पीएल जिम विजेता रहे। कार्यक्रम के समापन पर अतिथियों द्वारा विजेताओं को पुरस्कृत किया गया। कार्यक्रम का संचालन राजेश उज्जवल ने किया एवं प्रतियोगिता के आयोजन में यशवीर सिंह, चनश्याम माली, महेन्द्र रतनू ने सहयोग किया।

जोधपुर जिला क्रिकेट एसोसिएशन के पूर्व सचिव पर गबन का आरोप

एडहॉक कमेटी संयोजक अरिष्ट सिंघवी ने मामला दर्ज करवाया है

जिला क्रिकेट एसोसिएशन में करीब 16 लाख रुपए का गबन का आरोप लगाया

जोधपुर, (कास)। जोधपुर जिला क्रिकेट एसोसिएशन के पूर्व सचिव सुखदेव सिंह देवल के खिलाफ शास्त्री नगर पुलिस थाने में गबन का मामला दर्ज हुआ है। एडहॉक कमेटी संयोजक अरिष्ट सिंघवी ने मामला दर्ज करवाया है।

रिपोर्ट में बताया गया है कि जोधपुर जिला क्रिकेट एसोसिएशन के पद पर रहते हुए सचिव सुखदेव सिंह देवल ने अन्य व्यक्तिक के साथ मिलकर साठगांठ कर वित्तीय अनियमितता करते हुए अपने पद का दुरुपयोग किया और जिला क्रिकेट एसोसिएशन में करीब 16 लाख रुपए का गबन किया। रिपोर्ट में बताया कि संगठन के संविधान के अनुसार संगठन का खाता बैंक में खोला होगा और संगठन के अध्यक्ष सचिव और कोषाध्यक्ष तीन पदाधिकारी में से दो पदाधिकारी के संयुक्त हस्ताक्षर पर ही बैंक से रुपए निकाले जा सकेंगे और इसका अनुमोदन करवाना होगा।

अध्यक्ष, सचिव और कोषाध्यक्ष की ओर से एक मुश्त रूप से स्वीकृत राशि का अनुमोदन कार्यकारिणी और मैनेजमेंट कंपनी के द्वारा किया जाएगा। संगठन के संविधान के नियम 22 के तहत सचिव संगठन के हित के उद्देश्यों की पूर्ति, कार्य और समय की आवश्यकता के अनुसार 25000 तक की राशि का ही आहरण कर सकेगा, जिसका अनुमोदन मैनेजमेंट कमेटी से करवाना आवश्यक है।

उन्होंने बताया कि संगठन की नई कार्यकारिणी का चुनाव मई 2024 को हुए थे और 20 जून से नई कार्यकारिणी गठन के बाद क्रियाशील हुई, लेकिन

संगठन के सचिव सुखदेव सिंह देवल की ओर से नियमों की पालना नहीं की गई और अन्य व्यक्तिक श्रवण प्रजापत के साथ मिलकर गड़बड़ी की गई। संगठन के स्टेट बैंक ऑफ इंडिया जालोरी गेट शाखा के खाते से 16 लाख 42 हजार 712 रुपए का गबन किया गया, जबकि नियमानुसार नई कार्यकारिणी के गठन 20 जून के बाद बैंक से पैसे निकालने के लिए संगठन के अध्यक्ष, सचिव या कोषाध्यक्ष में से दो व्यक्तियों के हस्ताक्षर सहित खाते का संचालन किया जा सकता था लेकिन सचिव सुखदेव सिंह देवल ने इसकी सूचना दिए बगैर खुद के और पूर्व संयुक्त सचिव श्रवण प्रजापत के हस्ताक्षर से 16 लाख रुपए से अधिक की राशि को बिना किसी अधिकार के बैंक से निकाल ली। रिपोर्ट में बताया कि कार्यालय रजिस्टर संस्था जोधपुर की ओर से भी 29 जनवरी 2025 को हुई जांच में भी यह तथ्य साबित पाए गए हैं।

दुकान से आठ लाख रुपये के मोबाइल चोरी

चोरी की घटना पास में लगे सीसीटीवी में कैद हो गई

टोंक, (निर्स)। सदर थाना क्षेत्र के चंदलाई गांव में बीती रात तीन अज्ञात चोरों ने दुकान का शटर तोड़कर करीब 8 लाख रुपए के महंगे हैंडसेट (स्मार्ट व एंड्रॉइड मोबाइल) चोरी कर फरार हो गए। सूचना के बाद पुलिस मौके पर पहुंचे सदर थानाधिकारी जयमल सिंह ने बताया कि सदर थाना क्षेत्र के चंदलाई में कार में सवार होकर आए बदमाशों ने शनिवार रात को दुकान का शटर तोड़कर करीब 8 लाख रुपए के

मोबाइल चोरी कर लिए। सीसीटीवी कैमरे में 3 कार सवार बदमाश नजर आये हैं। एमओबी व एफएसएल से साक्ष्य उठाए गए एवं रिपोर्ट दर्ज कर जांच शुरू कर दी गई है।

वहीं पीड़ित दुकानदार कन्हैयालाल गुर्जर ने बताया कि बदमाश कार में सवार होकर दुकान पर पहुंचे थे, जहां दुकान के पास ही लगे सीसीटीवी कैमरे में पूरी वारदात रिकॉर्ड हो गई। दुकानदार ने बताया कि महज पांच मिनट के अंदर ही

बदमाशों ने इस वारदात को अंजाम दे दिया। वहीं चारपाई पर सो रहे ग्रामीण के सिर पर एक बादमाश ने रिवाल्वर लगा दी और धमकाया कि आवाज निकाली या चिल्लाया तो जान से मार देंगे। ग्रामीण डर गया और वह चुपचाप लेटा रहा। इस दौरान दो अन्य बदमाश दुकान का शटर तोड़ने के बाद बैग व थैलों में भरकर मोबाइल चुरा ले गए। बाद में ग्रामीण ने चिल्लाया और आसपास के लोग जाग गए और कुछ लोग मौके पर पहुंचे।

आयुर्वेद वि.वि. में शोध के लिए पार्थिव देह दान

जोधपुर, (कास)। डॉ. सर्वपल्ली राधाकृष्णन राजस्थान आयुर्वेद विश्वविद्यालय, जोधपुर के संचटक अध्यक्ष महाविद्यालय में चिकित्सा अध्ययन और शोध कार्य के लिए पार्थिव देह का दान किया गया। यह पुण्य कार्य

कुलपति प्रोफेसर (वैद्य) प्रदीप कुमार प्रजापति ने देहदान को अमूल्य योगदान बताया



रामेश्वर सिंह गहलोत

हुए कहा कि यह पार्थिव देह हमारे चिकित्सा अध्ययन और शोध में सफलता का आधार बनेगी। उन्होंने इसे प्रथम गुरु कहते हुए परिजनों के निस्वार्थ भाव की सराहना की। पोस्ट ग्रेजुएट इंस्टीट्यूट ऑफ आयुर्वेद के परिसर में पार्थिव देह पर पुष्पांजलि अर्पित की गई और छात्रों को 'केडेवरिक ओथ' दिलाई गई। साथ ही की स्मृति में आंवले का पौधा लगाया गया। प्राचाय एवं रचना शारीर विभाग के विभागाध्यक्ष ने देहदान को समाज के लिए प्रेरणादायक बताया और अन्य लोगों से भी इस पुनीत कार्य के लिए प्रेरणा लेने का आग्रह किया।

कबाड़ियों के ठिकानों की तलाशी

जोधपुर, (कास)। जोधपुर पुलिस की अलग-अलग टीमों ने कबाड़ का व्यवसाय करने वालों के ठिकानों पर तलाशी अभियान चलाया। तलाशी अभियान सुबह ही शुरू कर दिया गया। इस दौरान पुलिस की ओर से कबाड़ का सामान बेचने वालों से जानकारी ली गई। पुलिस की टीम ने प्रताप नगर क्षेत्र में बड़ी संख्या में मौजूद कबाड़ी वालों के यहां पर जाकर कबाड़ का काम करने वाले स्टॉफ, दुकान आदि के बारे में जानकारी ली। टीम ने यहां पर कबाड़ के सामान को लेकर भी जानकारी ली। गौरतलब कि पिछले कुछ दिनों से पुलिस को सूचना मिली रही थी कि कबाड़ की दुकानों पर चोरी का माल खरीदा और बेचा जाता है। इसी तथ्य को लेकर संदेह के आधार पर ने अ अभियान चलाया गया। बहरहाल इस बारे में पुलिस के हाथ कुछ नहीं लगा है।

पांच मोरों के मारे जाने से ग्राम जोधपुरा में सनसनी

पावटा, (निर्स)। प्रागपुरा थाना क्षेत्र के गांव जोधपुरा में राष्ट्रीय पक्षी पांच मोरों को मारकर एक खेत में फेंके जाने से सनसनी फैल गई। सूचना पर पहुंची वन विभाग की टीम ने जांच की।

ग्रामीणों ने बताया कि गांव में इन दिनों कोई ऐसा गिरौह सक्रिय है, जो आए दिन मोर का शिकार कर रहा है। इस बीच रविवार शाम को गांव जोधपुरा में न्यू कॉलोनी के पास खेतों में ग्रामीणों ने पांच मोरों को मरा देखा तो क्षेत्र में सनसनी फैल गई। ग्रामीणों की सूचना पर प्रागपुरा थाना पुलिस व वन विभाग की टीम ने मौके पर पहुंचकर जांच पड़ताल की। वहीं गांव के शिंपू चौधरी, थोल्लूराम झिंडवाडिया, विक्रम नेहरा, झांजू राम मौर्य, सुरेंद्र मौर्य, रामावतार सैनी सहित खेतों में काम कर रही महिलाओं ने बताया कि कुछ बावरिया लोगों द्वारा मोर का शिकार किया जा रहा था। उनकी आवाज सुन जब उन्होंने



मृत मोर मिलने पर लोगों ने आक्रोश जताया।

हल्ला मचाया तो शिकार करने वाले भाग खड़े हुए। ग्रामीणों ने राष्ट्रीय पक्षी को मारने पर आक्रोश व्यक्त किया है। वन विभाग पावटा नाका फौरिस्टर

यादराम का कहना था कि टीम मौके पर गई थी, वहां दो मोर व तीन मोरनियां मृत मिलीं, जिनको पोस्टमार्टम के लिए कब्जे में लिया, जांच की जा रही है।

मोहम्मद इसाक खान को मिस्टर भीलवाड़ा और यश कंवर राणावत को मिस भीलवाड़ा चुना गया

भीलवाड़ा, (निर्स)। “भीलवाड़ा महोत्सव” के तहत रविवार को जिला कलेक्टर जसमीत सिंह संघू के मुख्य आतिथ्य में चित्रकूट धाम में मिस्टर भीलवाड़ा-मिस भीलवाड़ा प्रतियोगिता का आयोजन किया गया। इस प्रतियोगिता में शहर के युवाओं और विभिन्न आयुवर्ग के लोगों ने भाग लिया

और अपनी प्रतिभा का प्रदर्शन किया। प्रतियोगिता में मिस्टर भीलवाड़ा और मिस भीलवाड़ा के खिताब के लिए प्रतिभागियों ने अपनी प्रतिभा का प्रदर्शन



जिला कलेक्टर जसमीत सिंह संघू और अधिकारियों ने विजेताओं को पुरस्कार और प्रमाण पत्र दिए।

किया। जूरी ने प्रतिभागियों को उनके व्यक्तित्व, वेशभूषा और प्रतिभा के आधार पर आंका और विजेताओं का चयन किया। निर्णायक दल के द्वारा घोषित परिणाम के आधार पर मोहम्मद

इसाक खान को मिस्टर भीलवाड़ा और यश कंवर राणावत को मिस भीलवाड़ा चुना गया।

इस अवसर पर जिला कलेक्टर ने बताया कि मिस्टर भीलवाड़ा-मिस

भीलवाड़ा प्रतियोगिता का आयोजन प्रतिभागियों को एक मंच प्रदान करने के लिए किया गया है। इस प्रतियोगिता ने अपनी प्रतिभा का प्रदर्शन करने का अवसर प्रदान किया है। जिला कलेक्टर

संघू और अधिकारियों ने विजेताओं को पुरस्कार और प्रमाण पत्र दिए। इस दौरान प्रतिभागियों ने कहा कि वह राजस्थानी की संस्कृति और कला को प्रदर्शित करते हैं। अपनी राजस्थानी कला और संस्कृति पर गौरवान्वित महसूस करते हैं। इससे पूर्व विभिन्न लोक कलाकारों, नन्दे भूष बच्चों ने अपनी कला का प्रदर्शन भी किया। इस दौरान अतिरिक्त जिला कलेक्टर प्रशासन ओम प्रकाश मेहरा, अतिरिक्त जिला कलेक्टर (शहर) प्रतिभा देवतिया, जिला शिक्षा अधिकारी योगेश चंद्र पारीक, कोषाधिकारी टीना रोलानिया, जिला उद्योग केंद्र से राहुल देव सिंह, सीएमएचओ डॉ सौंपी गोस्वामी, डीएसओ अमरेंद्र मिश्र, महिला अधिकारिता विभाग से नागेंद्र तोल्लंबिया, बड़ी संख्या में आमजन आदि मौजूद रहे। मंच संचालन प्रिंसिपल श्रीमती प्रतिष्ठा ठाकुर, पंकज पंवार ने किया।

शुरू हो गई। इस दौरान लड़की का भाई और दूसरे पक्ष का एक युवक गंभीर रूप से घायल हो गए। मौके पर भारी भीड़ जमा हो गई। स्थानीय लोगों ने घायल युवकों को अनुपगढ़ के सरकारी अस्पताल में भर्ती कराया, जहां उनका इलाज जारी है। पुलिस ने दोनों घायल युवकों के बयान दर्ज कर लिए हैं और मामले की गहन जांच की जा रही है। पुलिस का कहना है कि पोस्टमार्टम करवाकर शव परिजनों को सौंप दिया।

लाखों के बर्तन चोरी

पावटा, (निर्स)। ग्राम बड़नगर के पास स्थित दुलेसिंह का बास शिवालय के पास बने कमरे को गुरुवार रात चोरों ने निशाना बनाते हुए समाज द्वारा समाज के लिए एकत्रित किए गए पीतल, तांबे, एल्यूमिनियम के लाखों के बर्तन चोरी कर लिए। घटना की सूचना प्रागपुरा थाना पुलिस को दी। पुलिस ने मौके पर पहुंचकर घटना का जायजा लिया। घटना को लेकर हनुमान सागर सहित लोगों ने पुलिस में अज्ञात चोरों के

खिलाफ मामला दर्ज कराया है। जिसमें बताया है कि दुलेसिंह का बास शिवालय के पास बने कमरे में समाज द्वारा समाज दूल्हे सिंह की ढाणी, थालोड़ की ढाणी, सारणो की ढाणी, बासंडयाला की ढाणी, पलाना की ढाणी, डेहर तक के समाज के लिए एकत्रित किए गए पीतल, तांबे, एल्यूमिनियम के लाखों के बर्तन चोरी हुए थे। जिनका वजन करीब पांच किंवटल था, जिनकी अनुमानित कीमत करीब पांच लाख रुपए है।

जीप चुराकर भागे युवक को करणपुर जेल से किया गिरफ्तार

श्रीगंगानगर, सुखाडिया शांतिपुलिस सेंटर में वक्तों पर मरम्मत के लिए आई जीप चोरी करने के आरोप में जवाहरनगर पुलिस ने आरोपी को गिरफ्तार कर लिया है। यह कारवाई जांच अधिकारी हैड कांस्टेबल गुरमेलसिंह ने की। आरोपी युवक को श्रीकरणपुर सब जेल से प्रोडेशन वारंट पर गिरफ्तार कर

मोटरसाइकिल व थार कार में भिड़न्त, दो घायल

निवाड़ी। बरोनी थानान्तर्गत बरोनी से पराना रोड पर एक मोटर साइकिल व एक थार कार में भिड़न्त हो गई। इस दुर्घटना में मोटरसाइकिल सवार दो जनें घायल हो गए। सूचना मिलने पर बरोनी थाना पुलिस मौके पर पहुंची और चालक मोहित पुत्र शिवराज बैरवा 28 वर्ष दोनो निवासी बंबोर थाना सदर टोंक को घायल हालत में राजकीय सामुदायिक अस्पताल निवाड़ी में उधारा के लिए भर्ती करवाया गया। थानाधिकारी वृजेंद्रसिंह ने बताया कि दोनों घायलों को प्राथमिक उपचार के बाद जयपुर के लिए रैफर कर दिया गया।

हादसे में एक की मौत, दो घायल टोंक/देवलली। देवलली थाना क्षेत्र के नेगडिया गांव मार्ग पर खडे तीन बाईक सवारो पर कार ने टक्कर मार दी, जिसमें एक युवक की मौत हो गई। प्रापत जानकारी के अनुसार शनिवार की रात को तीन बाईक सवार जिसमें रविप्रकाश अपने दो दोस्तो सुरेश बैरवा व प्रधान थाकड के साथ पोल्याडा से वापस घर लौट रहे थे, तभी वह अजमेर मार्ग स्थित बालाजी के मन्दिर के पास सड़क किनारे खडे थे। इसी दौरान देवलली की तरफ से आ रही कार ने उन्हे टक्कर मार दी और केकडी की ओर फरार हो गई। टक्कर में रविप्रकाश की मौके पर ही मौत हो गई तथा दो अन्य युवक घायल हो गये, जिन्हे वहां मौजूद ग्रामीणो की सहायता से देवलली चिकित्सालय पहुंचाया जहां पुलिस ने मृतक का पोस्टमार्टम करवाकर शव परिजनों को सौंप दिया।

घायल युवकों को अस्पताल में भर्ती कराया, पुलिस ने दोनो युवकों के बयान लिए

तुरंत अपने भाई को फोन कर इसकी सूचना दी। मौके पर पहुंचे भाई ने जब युवकों से वीडियो डिलीट करने को कहा, तो बात बिगड़ गई और दोनों पक्षों में तीखी बहस के बाद मारपीट

शुरू हो गई। इस दौरान लड़की का भाई और दूसरे पक्ष का एक युवक गंभीर रूप से घायल हो गए। मौके पर भारी भीड़ जमा हो गई। स्थानीय लोगों ने घायल युवकों को अनुपगढ़ के सरकारी अस्पताल में भर्ती कराया, जहां उनका इलाज जारी है। पुलिस ने दोनों घायल युवकों के बयान दर्ज कर लिए हैं और मामले की गहन जांच की जा रही है। पुलिस का कहना है कि पोस्टमार्टम करवाकर शव परिजनों को सौंप दिया।

हादसे में एक की मौत, दो घायल

टोंक/देवलली। देवलली थाना क्षेत्र के नेगडिया गांव मार्ग पर खडे तीन बाईक सवारो पर कार ने टक्कर मार दी, जिसमें एक युवक की मौत हो गई। प्रापत जानकारी के अनुसार शनिवार की रात को तीन बाईक सवार जिसमें रविप्रकाश अपने दो दोस्तो सुरेश बैरवा व प्रधान थाकड के साथ पोल्याडा से वापस घर लौट रहे थे, तभी वह अजमेर मार्ग स्थित बालाजी के मन्दिर के पास सड़क किनारे खडे थे। इसी दौरान देवलली की तरफ से आ रही कार ने उन्हे टक्कर मार दी और केकडी की ओर फरार हो गई। टक्कर में रविप्रकाश की मौके पर ही मौत हो गई तथा दो अन्य युवक घायल हो गये, जिन्हे वहां मौजूद ग्रामीणो की सहायता से देवलली चिकित्सालय पहुंचाया जहां पुलिस ने मृतक का पोस्टमार्टम करवाकर शव परिजनों को सौंप दिया।

ठगी गई रकम में से 2.90 लाख रिफंड कराये

जयपुर/चूरु। चूरु जिले की सरदारशहर थाना पुलिस ने साइबर ठगों द्वारा ठगी गई रकम में से 2.90 लाख रुपए पीड़ित के खाते में रिफंड करवाने में सफलता प्राप्त की है। साइबर ठगों द्वारा ऑनलाइन डिजिटल करेंसी में इन्वेस्टमेंट में प्रॉफिट का झंसा देकर पीड़ित से सात लाख रुपए ठग लिये थे।

एसपी जय यादव ने बताया कि ऑनलाइन ठगी के पीड़ित द्वारा साइबर पोर्टल पर रिपोर्ट दी गई कि साइबर ठगों द्वारा ऑनलाइन डिजिटल करेंसी में इन्वेस्ट करने पर प्रॉफिट का झंसा देकर उससे अलग-अलग खातों में सात लाख रुपए ट्रांसफर करवा लिए। साइबर पोर्टल पर दर्ज कराए गए परिवार की जांच एसएचओ मदन लाल बिश्नोई के नेतृत्व में सरदारशहर थाने के साइबर

ऑनलाइन डिजिटल करेंसी में इन्वेस्टमेंट में प्रॉफिट का झंसा देकर पीड़ित से सात लाख रुपए ठगे थे

पोर्टल पर कार्यरत कांस्टेबल रामचंद्र सिहाग द्वारा की जा रही थी। कांस्टेबल द्वारा परिवारों के खाते से ट्रांसफर हुई रकम को ट्रेस कर आवश्यक त्वरित कार्रवाई कर ठगी की रकम सात लाख में से 3.90 लाख रुपए होल्ड करवाये। इस होल्ड कराई गई रकम में से कोर्ट के निर्देश पर 2.90 लाख रुपए परिवारों के खाते में रिफंड करवाये जा चुके हैं, बाकी रकम रिफंड करवाने की कार्रवाई की जा रही है।

माटीकला कामगारों ने सीखे पाँटरी कला के गुर

श्रीगंगानगर, श्रीयादे माटी कला बोर्ड की ओर से आयोजित दस दिवसीय इलेक्ट्रिक पोटर व्हील प्रशिक्षण कार्यक्रम गणेश विहार द्वितीय स्थित बुधराम कुम्हार के निवास पर जारी है। प्रशिक्षण के लिए प्रदेशभर से माटी कला कामगारों व दस्तकारों का चयन किया गया है। इनमें श्रीगंगानगर के 20 कामगार शामिल हैं।

शिविर में कामगारों व दस्तकारों को पाँटरी कला, आथ बढ़ाने के विभिन्न माध्यम, मिट्टी से पानी की बोलत सहित अन्य कई प्रशिक्षण दिए गए। दस दिवसीय प्रशिक्षण शिविर में कामगारों के जलपान की व्यवस्था श्री यादे माटी कला बोर्ड की ओर से की गई। प्रशिक्षक बुधराम कुम्हार ने बताया कि 20 कामगारों में एक दिव्यांग व एक विधवा महिला को भी शामिल किया गया।

मूंगफली निर्यात बढ़ाने की संभावनाओं पर कृषि विभाग व ए.पी.डा. ने की चर्चा

बीकानेर, (कासं)। कृषि विभाग व कृषि और प्रसंस्कृत खाद्य उत्पाद निर्यात विकास प्राधिकरण (एपीडा) के संयुक्त तत्वाधान में आत्मा सभागार में आयोजित बैठक में मूंगफली निर्यात बढ़ाने की संभावनाओं पर चर्चा की।

इस दौरान निर्यात के लिए 'पी-नट डॉट नेट' के माध्यम से फार्म व फार्मर पंजीकरण' विषय की जानकारी दी गई। बैठक के मुख्य अतिथि कृषि और प्रसंस्कृत खाद्य उत्पाद निर्यात विकास प्राधिकरण, नई दिल्ली के उप महाप्रबंधक मानप्रकाश विजय थे। विशिष्ट अतिथि के रूप में एसकेआरएयू के क्षेत्रीय अनुसंधान निदेशक डॉ एच. एल. देशवाल मौजूद रहे। कार्यक्रम की अध्यक्षता संयुक्त निदेशक कृषि मदनलाल ने की। कृषि अधिकारी मुकुंश गहलोत ने पावर पॉइंट प्रजेंटेशन के माध्यम से बताया कि यूरोपीय देशों में मूंगफली निर्यात के लिए एफलेटॉक्सिन का स्तर 2 पीपीबी से कम होना जरूरी है। मूंगफली उत्पादन में भारत विश्व में चीन के बाद दूसरे स्थान पर है।

भारत से 6.80 लाख मीट्रिक टन मूंगफली का निर्यात हो रहा है। देश में गुजरात के बाद राजस्थान मूंगफली उत्पादन में दूसरे स्थान पर है। बीकानेर में 3.30 लाख हेक्टेयर क्षेत्रफल में



कृषि विभाग व कृषि और प्रसंस्कृत खाद्य उत्पाद निर्यात विकास प्राधिकरण (एपीडा) के संयुक्त तत्वाधान में आयोजित बैठक में मूंगफली निर्यात बढ़ाने की संभावनाओं पर चर्चा की।

मूंगफली की बुवाई की जाती है। श्रीद्वारगढ़, बीकानेर, बज्जू, नोखा व अन्य क्षेत्र में उत्पादित मूंगफली का निर्यात बढ़ाने की व्यापक संभावनाएं विद्यमान हैं।

कार्यक्रम में कृषि वैज्ञानिक डॉ. एस. पी. सिंह, डॉ. बीडीएस नाथावत, डॉ. नरेन्द्र कुमार ने मूंगफली उत्पादन की उन्नत कृषि तकनीकी पर विचार

रखे। नार्बाई के डीडीएम रमेश ठाम्बिया ने बैल्यू चैन पार्टनर मूंगफली पर केन्द्रित एफपीओ को पंजीकरण प्रक्रिया में शामिल करते हुए निर्यात बढ़ाने पर बल दिया। मूंगफली दाना मिल एसोसिएशन के दिनेश जैन, वरुण मूंदड़ा व अन्य निर्यातकों ने मूंगफली में एफलेटॉक्सिन कवक एम्परजिलस फ्लेक्स की जांच

प्रयोगशाला स्थापना की मांग रखी। एपीडा के डीजीएम मानप्रकाश विजय ने बताया कि राजकीय संस्थान को एपीडा लैब स्थापना पर 90 प्रतिशत तक अनुदान स्वीकृत कर सकता है। विशेषज्ञों ने कहा कि क्षेत्र में लैब की स्थापना, स्वास्थ्य प्रमाण पत्र व मंडी शुल्क में कमी, कच्चे माल की किस्मों से सीधी खरीद से मूंगफली का

पीबीएम में 11 में से 7 ऑक्सीजन प्लांट 4 साल से पड़े हैं बंद

बीकानेर, (कासं)। संभाग के सबसे बड़े पीबीएम हॉस्पिटल में कोरोनाकाल में लगाए गए ऑक्सीजन प्लांट बहाली के शिकार हो रहे हैं। सात प्लांट पांच साल से बंद पड़े हैं। लिक्विड मेडिकल ऑक्सीजन प्लांट भी नहीं चलाया। दो साल के लाइसेंस ही एक्सपायर हो गए। जबकि प्रदेश के कई हॉस्पिटल में काम आ रहे हैं।

पीबीएम हॉस्पिटल के लिक्विड मेडिकल ऑक्सीजन प्लांट (एलएमओ) का लाइसेंस 2023 में ही एक्सपायर हो गया। प्लांट इस्टॉल करने वाली कंपनी ने लाइसेंस रिन्यू करने के लिए कहा लेकिन उसे अनसुना कर दिया गया। जांच में सामने आया कि 20 हजार लीटर क्षमता वाले लिक्विड मेडिकल ऑक्सीजन प्लांट से रोज औसत 2200 सिलेंडर भरने जितनी ऑक्सीजन सप्लाई हो सकती है। पीबीएम हॉस्पिटल में रोज औसत 400 से 600 सिलेंडर की खपत है। यानी साढ़े तीन दिन तक पीबीएम को पूरे प्रेषण पर पूरी ऑक्सीजन मिलती है। अब यही ऑक्सीजन पीबीएम को ठेकेदार से खरीदनी पड़े रही है। इस पर रोज का औसत खर्च एक लाख 38

ठेकेदार से रोज खरीद रहे 1.38 लाख की ऑक्सीजन

हजार आ रहा है। लिक्विड मेडिकल ऑक्सीजन से रोज 600 सिलेंडर जितनी ऑक्सीजन सप्लाई का खर्च मुश्किल से 39 हजार रूपए ही बैठता है। हैरानी की बात ये है कि ठेकेदार के यहां भी वैसा ही एमएलओ लगा है, जैसा पीबीएम हॉस्पिटल में है। उसकी भी क्षमता 20 हजार लीटर है।

दरअसल कोरोनाकाल के दौरान अक्टूबर 2020 में मेडिकल ऑक्सीजन प्लांट एम्सीएच बिल्डिंग के पास इस्टॉल किया गया था। क्योंकि उस वक्त एम्सीएच को कोविड हॉस्पिटल में तब्दील किया गया था। उस समय लिया गया यह फैसला अब पीबीएम के खजाने पर भारी पड़ रहा है। एक्सपर्ट का कहना है कि इस वक्त प्लांट को कैसर हॉस्पिटल के आसपास लगाया जाता तो आज इससे कैसर सहित मेडिसिन, गायनी, सर्जरी, टीबी आदि विभागों के वार्ड और आईसीयू में

सीधी सप्लाई दी जा सकती थी। हैरानी की बात ये है कि प्रदेश के जयपुर में एम्एसएमए, चुरू, भीलवाड़ा सहित कई अस्पतालों में लिक्विड मेडिकल ऑक्सीजन प्लांट काम आ रहे हैं। चुरू अस्पताल में लगे प्लांट में एक बार लिक्विड भरने पर 40 दिन तक ऑक्सीजन सप्लाई रही है। पीबीएम हॉस्पिटल की मेडिकेयर रिलीफ सोसायटी के तहत ऑक्सीजन सिलेंडर सप्लाई का एक साल का ठेका पिछले साल फरवरी में हुआ था। देवेन्द्र केदावत, सहायक निदेशक, औषधि नियंत्रण विभाग बीकानेर ने बताया कि एमएलओ लगा है तो इसका यूज करना चाहिए। लाइसेंस रिन्यू करना बड़ी बात नहीं है। पांच साल के लिए दिया जाता है। पीबीएम प्रशासन 7500 रूपए शुल्क है। डॉ. प्रमोद कुमार सैनी, अधीक्षक पीबीएम हॉस्पिटल ने बताया कि वार्डों में ऑक्सीजन सप्लाई करने के लिए पाइप लाइन डालने के लिए बड़े बजट की जरूरत है। बुस्टर लगाकर सिलेंडर भरने के लिए इस शहर से बाहर शिफ्ट करना पड़ता है। जो खर्च नहीं है।

इनामी तस्कर पंजाब से गिरफ्तार

हुनुमानगढ़, (कासं)। पुलिस ने जिले में नशा तस्करों के खिलाफ चलाए जा रहे विशेष अभियान के तहत 5000 रूपए के इनामी चिट्ठा तस्कर को पंजाब से गिरफ्तार किया।

आरोपी की पहचान आकाशदीप उर्फ बाबा उर्फ ज्ञानी निवासी फिरोजपुर, पंजाब के रूप में हुई है। पुलिस अधीक्षक अरसाद अली के निर्देशन में चलाए जा रहे 'जिरो टॉलरेंस अभियान' के तहत यह कार्रवाई की गई। हुनुमानगढ़ जंक्शन थाने के उप-निरीक्षक मोहर सिंह के नेतृत्व में टीम ने आरोपी को गिरफ्तार किया। यह मामला 11 अगस्त को सामने आया था। जब पुलिस ने गुरप्रीत सिंह उर्फ गोपी और अजरूदीन को 6 ग्राम हेरोइन के साथ पकड़ा था।

पकड़े गए आरोपियों ने खुलासा किया कि उन्होंने यह मादक पदार्थ आकाशदीप से खरीदा था। इस जानकारी के आधार पर पुलिस ने आकाशदीप को गिरफ्तार किया, जो हट्टा रोडी के पास, जीरो रोड, गांव शेरखाना वाला, पुलिस थाना कुलगढी, फिरोजपुर में रहता है। इस सफल कार्रवाई में कान्स्टेबल देवेन्द्र सिंह, अमरचंद और योगेन्द्र कुमार की विशेष भूमिका है।

देश में राजस्थान मूंगफली उत्पादन में दूसरे स्थान पर है, बीकानेर में 3.30 लाख हेक्टेयर में मूंगफली की बुवाई की जाती है

मूंगफली उत्पादन में भारत विश्व में चीन के बाद दूसरे स्थान पर है

निर्यात बढ़ सकता है। निर्यात के लिए फार्म व फार्मर पंजीकरण प्रक्रिया पर प्रस्तुतीकरण दिया।

सहायक निदेशक कृषि सुरेंद्र मारु ने आभार जताया। बैठक में कृषि विभाग के अधिकारी रघुवर दयाल सुथार, राजुराम डोगीवाल, एफपीओ प्रतिनिधि सुशील कुमार, जुगल किशोर, मूंगफली प्रसंस्करण इकाई प्रतिनिधि नीरंग नाथ सिद्ध, ओमप्रकाश बाना, लक्ष्मी शंकर श्रीमाली, चंद्रेश पवार, वरुण भोजक, प्रताप सिंह, निखिल दुसाद, अभिषेक कोठारी, बृजमोहन चांडक, दिनेश कुमार जैन, मुशा कल्ला, ओमप्रकाश आदि मौजूद थे।

अमानक खाद्य पदार्थों के 18 मामलों में जुर्माना

श्रीगंगानगर, (कासं)। मुख्यमंत्री भजनलाल शर्मा एवं जिला कलेक्टर डॉ. मंजू के निर्देशों पर चिकित्सा एवं स्वास्थ्य विभाग की ओर से खाद्य सुरक्षा अधिनियम के तहत लगातार कार्रवाई की जा रही है। सैम्पल रिपोर्ट में अमानक पाये गए खाद्य पदार्थों के मामलों में अधिनियम के तहत न्यायालय की ओर से ऐसे 18 संस्थान मालिकों पर जुर्माना लगाकर दंडित किया गया है।

सीएमएचओ डॉ. अजय सिंगला ने बताया कि खाद्य सुरक्षा अधिनियम के तहत विभाग लगातार कार्रवाई कर रहा है और अमानक खाद्य पदार्थ बेचने वालों के नाम विभाग सार्वजनिक कर रहा है। वहीं न्यायालय की ओर से भी ऐसे लोगों को दंडित किया जा रहा है। न्यायालय की ओर से रामदेव कालौनी वृद्ध आश्रम मार्ग स्थित कल्पना डेयरी पर गाय का दूध सब स्टैंडर्ड मिलने पर 15 हजार रूपए जुर्माना, पुरानी घान मंडी स्थित रामेश्वर दास पवन कुमार संस्था का पान मसाला सब स्टैंडर्ड एवं मिस ब्रांड मिलने पर 10 हजार रूपए जुर्माना, बस स्टैंड स्थित राजन टी स्टॉल की कलाकंद मिठाई सब स्टैंडर्ड मिलने पर 10 हजार रूपए

बड़ा उपसारा रांगडी चौक में पाटोत्सव

बीकानेर, (कासं)। जैनाचार्य जिनचंद्र सुरेश्वर महाराज के गुरु गद्दी पाट पर विराजमान होने के 52 वर्ष पूरे होने पर बड़ा उपसारा रांगडी चौक में पाटोत्सव शुरू हुआ।

पाटोत्सव के पहले दिन बीकानेर की ऐतिहासिकता आज और भी समृद्ध और गौरवान्वित हो उठी। जब यहां भगवान महावीर की पाट परमरा के आचार्य सुरेश्वर के द्वारा स्थापित पूज्य परंपरा के द्वारा 1100 वर्षों से देश की संस्कृति, संस्कार, सदाचार, सद्भाव के साथ साथ तीर्थ कल्याणक भूमियों, मंदिरों, ग्रंथों और शाकों को विधर्मियों के दमन दुष्क्रम से बचाने के लिए अपनी साधना योग बल से कई उपाय किए गए। विकटतम परिस्थितियों का सामना करने के लिए साहसिक एवं क्रांतिकारी निर्णय भी लिए गए।

पाटोत्सव के पहले दिन धरोहर दर्शन कार्यक्रम की शुरूआत प्रातःकाल बड़ा उपसारा में गुरुदेव ने झंडारोहण कर किया। इसके बाद में यशराग निकेतन में ऑडियो विजुअल प्रोग्राम द्वारा शार्ट मूवी ज्ञान का भंडार की प्रस्तुति से बड़े ही रोचकता के साथ गहन और गूढ़ ऐतिहासिक महत्व को बताया। मूवी का निर्देशन लेखन डॉ. श्रेयांस जैन न किया। आर्या समकित प्रभाश्री ने गुरुवर से सहज ग्रहण किए जा सकने वाले गुणों पर प्रकाश डालते हुए गुण ग्रहण के भाव को बनाए रखने के लिए प्रेरित किया।

सार-समाचार

'ज्ञानशाला में संस्कार पल्लवित'



केन्द्रीय कानून मंत्री अर्जुनराम मेघवाल ने तैरापंथ भवन में ज्ञानशाला के बच्चों से बातचीत की।

बीकानेर, (कासं)। श्री जैन श्वेतांबर तैरापंथी सभा गंगासाहर द्वारा प्रत्येक रविवार को तैरापंथ भवन में प्रातः 10 बजे ज्ञानशाला का संचालन किया जाता है। मुनि सुमति कुमार व मुनि श्रेयांस कुमार के सानिध्य में ज्ञानशाला में केन्द्रीय मंत्री अर्जुनराम मेघवाल शामिल हुए। छोटे-छोटे बच्चों को देखकर मेघवाल हर्ष विभोर हुए। उन्होंने अपना उद्बोधन में कहा कि यह पावन भूमि है जहां से अगुव्रत प्रवर्तक आचार्य तुलसी ने महाप्रयाण किया। उन्हीं पुण्यात्मा की देन यह ज्ञानशाला सुसंस्कारों के बीजारोपण का कार्य कर रही है। जिसमें छोटे-छोटे बच्चों में अनुशासन, नैतिकता, सदाचार, सद्व्यवहार, व्यसन मुक्ति जैसे अनेक सदगुणों का विकास हो रहा है। उन्होंने उपस्थित बच्चों से संवाद करने के बाद कहा कि यह अत्यंत हर्ष का विषय है कि इस ज्ञानशाला में सर्व समाज के बच्चे लाभान्वित हो रहे हैं। ज्ञानशाला के राजस्थान श्रेणी अंचल के सह 30 से अधिक बच्चों ने ज्ञानशाला के बारे में विस्तृत जानकारी देते हुए कहा कि ज्ञानशाला के संचालन में तैरापंथ सभा, महिला मंडल, युवक परिषद का महत्वपूर्ण योगदान है। उन्होंने प्रशिक्षिकाओं के योगदान की सराहना करते हुए कहा कि गंगासाहर की ज्ञानशाला विशिष्ट ज्ञानशाला है। तैरापंथी महासभा के संरक्षक जैन लूणकरण छाजेड़ ने मेघवाल का स्वागत किया। इस अवसर पर तैरापंथी सभा के निवर्तमान अध्यक्ष व तैरापंथ न्यास के दस्टी अमरचंद सोनी, ज्ञानशाला संयोजिका सुनीता पुलितिया, मुख्य प्रशिक्षिका प्रेम बोथरा, देवेन्द्र डागा, चैतन्य रांका, संदीप रांका सहित सभी प्रशिक्षिकाएं उपस्थित रही।

स्वर्णप्राशन की खुराक पिलाई



बीकानेर संभाग स्तरीय आरोग्य मेले में रोगियों का उपचार करते आयुर्वेद चिकित्सक।

बीकानेर, (कासं)। जिला प्रशासन तथा आयुर्वेद विभाग द्वारा एएमए ग्राउंड में आयोजित हो रहे संभाग स्तरीय आरोग्य मेले के दूसरे दिन रविवार को लगभग ढाई हजार लोगों ने भागीदारी निभाई। मेले के पहले दिन 1 हजार 387 शहर वासियों ने आयुर्वेद विशेषज्ञों का मार्गदर्शन और आवश्यक दवाइयां प्राप्त की थीं। मेला प्रभारी और आयुर्वेद चिकित्सक के अतिरिक्त निदेशक डॉ. घनश्याम रामावत ने बताया कि मेले की शुरुआत योगाभ्यास और योग प्रदर्शन से हुई। आयुर्वेद, योग और प्राकृतिक चिकित्सा महाविद्यालय के विद्यार्थियों ने प्रातः 7 से 8.30 बजे तक योग प्रदर्शन किया। आयुर्वेद, प्राकृतिक चिकित्सा, होम्योपैथी और यूनानी क्लीनिक में विशेषज्ञ चिकित्सकों ने शहर वासियों को चिकित्सा से जुड़ा मार्गदर्शन किया। इस दौरान जलनेती और अन्य कियामों का अभ्यास किया गया। दूसरे दिन डॉ. कैलाश कटारिया ने बच्चों में रोग प्रतिरोधक क्षमता बढ़ाने के लिए स्वर्णप्राशन की खुराक पिलाई। डॉ. गुरजान चौहान ने यूनानी चिकित्सा पद्धति पर व्याख्यान दिया। लोक कलाकार ठाकुर दास स्यामी ने कठपुतली खेल के माध्यम से नशे के दुष्प्रभावों के बारे में बताया। आयुर्वेद विभाग के उपनिदेशक डॉ. प्रभुदत्त जाट ने बताया कि दूसरे दिन के कार्यक्रम के अतिथि के रूप में क्षेत्रीय परिचय अधिकारी अनिल पंड्या और मंडी समिति सचिव उमेश शर्मा बतौर अतिथि मौजूद रहे। कैरियर काउंसलर डॉ. चंद्रशेखर श्रीमाली ने आयुर्वेद में कैरियर विषय पर अपनी बात रखी। उन्होंने बताया कि सोमवार और मंगलवार को भी प्रातः 11 से सायं 7 बजे तक मेला आमजन के अलोकनाथ खुला रहेगा। मेले में डॉ. पवन पारीक, डॉ. राजेन्द्र बिश्नोई, डॉ. राजकुमार संगरिया, डॉ. इरशाद रफीक, डॉ रिडमल सिंह, डॉ. गार्गी चावला, डॉ. हरतील सिंह सिद्ध, डॉ. सुधांशु व्यास, रामकिशोर शर्मा, त्रिलोक राइका, डॉ. हुकमचंद मारु, डॉ गिरधारी लाल चौधरी, डॉ. विनेश सोनी सुलोचना, डॉ. संतोष शेणमा, हरिंद्र और डॉ. कोशल्या सैनी ने अपनी सेवाएं दीं।

मिट्टी माफिया ने खोदी शिवबाड़ी योजना

बीकानेर, (कासं)। राजस्थान आवासन मंडल की शिवबाड़ी आवासीय योजना में विकास कार्य ठप है। प्रशासनिक अन्देखी से महत्वपूर्ण परियोजना अधर में लटक ही हुई है। योजना बंद होने से मिट्टी माफिया सक्रिय हो गई है। योजना क्षेत्र की जमीनों को खोद कर प्राइवेट कॉलोनाइजर्स को बेचकर मोटा मुनाफा कमा रहे हैं।

जब मौके का जायजा लिया तो देखा कि करीब 50 ट्रैक्टर और 4-5 जैसीबी मशीनों से मिट्टी का लगातार दोहन किया जा रहा था। चौकाने वाली बात यह है कि यह अवैध गतिविधि जयनारायण व्यास कॉलोनी थाना क्षेत्र के अंतर्गत हो रही है। लेकिन ना तो पुलिस कोई कार्रवाई कर रही है और ना

आवासन मंडल की शिवबाड़ी आवासीय योजना में मिट्टी खोदकर बेची जा रही है

ही आवासन मंडल के अधिकारी इस पर ध्यान दे रहे हैं। इस योजना के तहत करीब 7000 क्वार्टर विभिन्न श्रेणियों के लोगों को आवंटित किए जाने हैं। लेकिन आवासन मंडल अधिकारियों की उदासीनता और मिलीभगत के चलते ना तो प्रभावित किसानों को मुआवजा मिला और ना ही योजना के तहत कोई ठोस कार्य हुआ। शिवबाड़ी योजना की जमीन से मिट्टी की अवैध खुदाई बड़े पैमाने पर हो रही है।

खेत पर फांसी लगाकर की आत्महत्या

लूणकरनसर, (कासं)। लूणकरनसर कस्बे के युवक ने खेत में बने कमरे में फांसी का फंदा लगाकर आत्महत्या कर ली।

इस संबंध में मृतक के भाई मनीष कुमावत ने मार्ग दर्ज कराई है। मनीष ने बताया कि उसका भाई विष्णु कुमावत जो दोपहर घर पर बिना सूचना देकर चला गया। उसे परिजनों ने काफी तलाश लेकिन वह नहीं मिला। बाद में खेत में ट्यूबवैल पर गए तो वहां पर उसकी मोटरसाइकिल खड़ी मिली।

खेत में बने कमरे में विष्णु का शव फंदे से लटकता हुआ मिला। पुलिस ने ग्रामीणों की सहायता से शव को उतार कर गजनेर रेफरल अस्पताल मोर्चरी में रखवाया। पोस्टमार्टम करवाकर शव परिजनों को सौंप दिया।

मूंगफली खरीद केन्द्रों पर कतारें, तुलाई में देरी से किसानों में रोष

बज्जू, (कासं)। बाजार में मूंगफली के भाव बहुत कम है। सरकारी केन्द्रों पर किसानों की समर्थन मूल्य पर खरीद इतनी धीमी गति से हो रही है कि हर खरीद केन्द्र के बाहर सैकड़ों की संख्या में मूंगफली से भरी गाड़ियों कतार में खड़ी हैं। 15 फरवरी खरीद की अंतिम तिथि है। ऐसे में किसानों को अपनी फसल खेत में ही पड़ी रहने का डर सता रहा है।

बज्जू क्रय-विक्रय सहकारी समिति के सात खरीद केन्द्रों पर शनिवार को एक हजार से ज्यादा किसान मूंगफली से भरी गाड़ियों लेकर खेत में खड़े हैं। बज्जू में 400, राजौतपुर में 80, गज्जेवाला में 75, चार की आबादी में 40,

अंतिम तिथि नजदीक आते देख तुलाई नहीं होने से किसानों ने किया प्रदर्शन

केन्द्र पर 385, राववाला, गज्जेवाला, चार की आबादी खरीद केन्द्रों पर 679, एक पीएसडी खरीद केन्द्र पर 452 किसान अब भी वंचित है। बज्जू खरीद केन्द्र के सात खरीद उप केन्द्रों पर शनिवार को एक हजार से ज्यादा किसान मूंगफली से भरी गाड़ियों लेकर खेत में खड़े हैं, बज्जू में 400, राजौतपुर में 80, गज्जेवाला में 75, चार की आबादी में 40,

राववाला में 90, फुलासर में 85, गौड़ खरीद केन्द्र पर 250 मूंगफली से भरी ट्रैक्टर ट्रॉलियों लेकर किसान लाइन में लगे हैं। किसी को चार दिन तो किसी को पांच दिन हो गए हैं मगर उनकी मूंगफली तुलाई नहीं हो रही है। खरीद तिथि को 10 मार्च तक करने, खरीद को लगातार जारी रखने और पर्याप्त बारदाना उपलब्ध करवाने की मांग को लेकर उन्होंने खरीद केन्द्र पर प्रदर्शन किया। किसानों ने चेतावनी दी कि समय रहते पंजीकृत समस्त टोकन की तुलाई नहीं हुई तो वे आंदोलन करेंगे। प्रदर्शन करने वालों में चतराराम, भंवरलाल खीचड़, बाहुदराम गोदारा, दयाराम खीचड़, मोहनलाल तेतवाल, राजू सिंह, ओमप्रकाश बिश्नोई शामिल थे।

बठिंडा-सूरतगढ़ ट्रैन का समय बदलने की मांग

अनुपगढ़, (कासं)। बीकानेर मंडल के अनुपगढ़ में अनुपगढ़ रेल विकास समिति ने रविगढ़ रेल प्रबंधक को एक जापन सौपा, जिसमें बठिंडा से सूरतगढ़ जाने वाली ट्रैन संख्या 59720 के समय को वापस बदलने की मांग की गई है।

रेलवे प्रशासन ने 1 जनवरी से इस ट्रैन का समय दोपहर 2 बजे से बदलकर दोपहर 1 बजे कर दिया है। यह बदलाव क्षेत्र के लगभग एक दर्जन मंडियों और सैकड़ों गांवों के यात्रियों के लिए असुविधाजनक साबित हो रहा है। समय परिवर्तन के कारण फिरोजपुर से आने वाली ट्रैन का बठिंडा में और सादतपुर से आने वाली ट्रैन का हुनुमानगढ़ में क्रॉसिंग नहीं हो पा रहा है। समिति ने एक और प्रस्ताव रखा है। स्वरूपसर के पास मात्र 3 किलोमीटर की रेल लाइन अखिलकर बाईपास बनाने की मांग की गई है, जिससे अनुपगढ़ से जैतसर होते हुए श्रीगंगानगर तक सीधी रेल कनेक्टिविटी हो सकेगी।

बीकानेर, (कासं)। अखिल राजस्थान राज्य कर्मचारी संयुक्त महासंघ के बैनर तले बीकानेर में जिला कलेक्टर कार्यालय पर जिलाध्यक्ष पृथ्वीराज लेखा व जिला महामंत्री मनोज सुथार के नेतृत्व में 11 सूत्री मांग पत्र के पक्ष में व खेमराज चौधरी समिति की रिपोर्ट के विरोध में होली जलाकर विरोध प्रदर्शन किया व जिला कलेक्टर के माध्यम से मुख्य सचिव राजस्थान सरकार को जापन भिजाया।

महासंघ के जिलाध्यक्ष पृथ्वीराज लेखा ने बताया कि महासंघ का 11 सूत्री मांग पत्र लम्बे समय से सरकार के पास बिचाराधोने है लेकिन मांग पत्र की मांगों पर सरकार की संवादहीनता आश्चर्यजनक है। इसके साथ ही खेमराज चौधरी समिति की रिपोर्ट में अधिनस्थ सेवाओं के 8 लाख कर्मचारियों के वित्तीय एवं प्रशासनिक हितों की उपेक्षा की गई है, जिससे



बीकानेर कलेक्टर पर कर्मचारी संयुक्त महासंघ के जिलाध्यक्ष पृथ्वीराज लेखा व महामंत्री मनोज सुथार के नेतृत्व में खेमराज समिति की रिपोर्ट होली जलाई।

कर्मचारियों में निराशा एवं आक्रोश व्यक्त है। जिला महामंत्री मनोज सुथार ने बताया कि यदि कर्मचारियों के साथ

द्विपक्षीय वार्ता कर मांगों पर सकारात्मक निर्णय नहीं किया गया तो महासंघ आंदोलनात्मक गतिविधियां तेज करेगा।

मांगों पर संवाद कर उचित फैसला लेने की मांग की गई। जिला कलेक्टर कार्यालय पर

कर्मचारी संयुक्त महासंघ का 11 सूत्री मांगों को लेकर विरोध प्रदर्शन

विरोध प्रदर्शन में कर्मचारी नेता-रावतराम डूडी, रवेतराम गोदारा, सुरेन्द्र सिंह भाटी, खुमानाराम सारण, सुभाष सोनी, महावीर सिंह राठीड़, दलीप सिंह, प्रहलाद फौजी, यतीश वर्मा, सुभाष आचार्य, गोविन्द भागवत, चांदरतन सोलंकी, विजेन्द्र सिंह सैनी, लक्ष्मीनारायण उपाध्याय, रामनिवास कूंकना, रामकिशन, सुनील कुमार, सुभाष बिश्नोई, भंवर सांगवा, गजेन्द्र जाखड़, रामचन्द्र, लोकेश मोपा, देवेन्द्र रामावत, गुरुप्रसाद भागवत, असलम मोहम्मद, मनीष ठाकुर, रविन्द्र कुमार आदि शामिल थे।



भारत के बाद चैंपियंस ट्रॉफी में न्यूजीलैंड सबसे मजबूत टीमों में से एक है। क्योंकि शीर्ष प्रतियोगिताओं में यह टीम अपने खेल के शीर्ष पर होती है।
-आर. अधिन

पूर्व भारतीय गेंदबाज, भारत और न्यूजीलैंड को चैंपियंस ट्रॉफी के लिए बोलते हुए।



आज का खिलाड़ी



पीवी सिंधु मांसपेशियों में खिंचाव के कारण बैडमिंटन एशिया मिश्रित टीम चैंपियनशिप (बीएएमटीसी) 2025 में भाग नहीं लेंगी। पीवी सिंधु को चार फरवरी को गुवाहाटी में प्रशिक्षण शिविर के दौरान चोट लग गई थी। चोट के कारण सिंधु ने ट्रान्सी में से

क्या आप जानते हैं ?.....

एस्टोनिया के बल्लेबाजसाहिल चौहान ने सिर्फ 27 गेंदों में शतक जड़कर टी20 क्रिकेट में सबसे तेज शतक का रिकॉर्ड अपने नाम किया।

'दिमाग कहां है तेरा' हर्षित राणा की गलती पर बिफर पड़े कप्तान रोहित शर्मा

कटक 9 फरवरी। कटक में भारत और इंग्लैंड के बीच वनडे सीरीज का दूसरा मुकाबला खेला जा रहा है। टॉस जीतकर इंग्लैंड ने पहले बल्लेबाजी करते हुए 49.5 ओवर में 304 रन बनाए हैं। दोनों के बीच कड़ी टक्कर देखने को मिल रही है। इंग्लैंड के खिलाफ पहले वनडे में बेहतरीन गेंदबाजी करने वाले हर्षित राणा पर रोहित शर्मा जमकर बिफर पड़े। हर्षित राणा दूसरे मैच में टीम इंडिया के कप्तान रोहित शर्मा के लपेटे में आ गए। जहां इस मैच में हर्षित राणा ने एक ऐसी हरकत कर दी। जिसके बाद कप्तान खुद पर काबू नहीं रख पाए और युवा खिलाड़ी पर जमकर युवा दीकटक के बाराबती स्टेडियम में खेले जा रहे इस दूसरे वनडे मैच के दौरान हर्षित राणा ने एक भारी गलती कर दी। जिसके बाद रोहित शर्मा को उन पर खतरनाक गुस्सा आ गया। दरअसल, हुआ यू कि इंग्लैंड की पारी को 32वां ओवर चल रहा था। जिसे हर्षित राणा डाल रहे थे। इस ओवर में हर्षित ने बेहतरीन गेंदबाजी की और पहली चार गेंदों में कोई रन नहीं दिया। इसके बाद ओवर की 5वीं गेंद भी बढ़िया रही और इंग्लैंड के बल्लेबाज जोस बटलर ने उस गेंद को फॉलोकरने के थू में खेल दिया। जहां हर्षित राणा ने अपनी गेंद पर फोल्ड करने के बाद विकेट की तरफ जोर से थ्रो किया। गेंद विकेटकीपर को बीट करती हुई पीछे की तरफ बाउंड्री लाइन के पार चली गई। जिससे इंग्लैंड को तोहफे में 4 रन मिल गए। इसके बाद रोहित शर्मा का पारा चढ़ गया और वो हर्षित राणा पर झुल्ला गए। उन्होंने राणा को फटकार लगाते हुए कहा कि दिमाग कहां है तेरा इसके बाद हर्षित राणा चुपचाप बॉलिंग एंड पर चले गए।

जल्द जारी होगा आईपीएल 2025 का शेड्यूल

नई दिल्ली, 9 फरवरी। आईपीएल 2025 का आगाज 21 मार्च से होना है। ट्रान्सी में के शेड्यूल को लेकर बड़ा अपडेट सामने आया है। एक रिपोर्ट के मुताबिक इंडियन प्रीमियर लीग के 18वें सीजन का फुल शेड्यूल इस हफ्ते जारी हो सकता है। ट्रान्सी में के पहला मैच पिछले सीजन की फाइनलिस्ट टीमों के बीच आयोजित होगा। कोलकाता नाइट राइडर्स ने पिछले सीजन का खिताब जीता था। उसने फाइनल में सनराइजर्स हैदराबाद को हराया था। आईपीएल 2025 का शेड्यूल जल्द ही जारी हो सकता है। हालांकि, इसको लेकर अभी तक किसी भी तरह की ऑफिशियल जानकारी नहीं मिली है। ट्रान्सी में के आगाज 14 मार्च होना था। लेकिन बाद में इसे आगे बढ़ा दिया गया था। अब ये 21 मार्च से खेला जाएगा। ट्रान्सी में के पहला मैच पिछले सीजन की फाइनलिस्ट के बीच खेला जाता है। लिहाजा इस बार भी ये परंपरा आगे बढ़ सकती है। आईपीएल 2024 का फाइनल कोलकाता और हैदराबाद के बीच खेला गया था। इस बार आईपीएल 2025 का पहला मैच इन दोनों टीमों के बीच खेला जा सकता है। ये मुकाबला कोलकाता के इंडन गार्डन्स में आयोजित हो सकता है।

रोहित फॉर्म से भारत ने इंग्लैंड को चार विकेट से हराया, जड़ा 32वां शतक

कटक 9 फरवरी। रवींद्र जडेजा (तीन विकेट) की धाक गेंदबाजी के बाद भारतीय टीम के कप्तान रोहित शर्मा (119) की शतकीय, शुभमन गिल (60) और अक्षर पटेल (नाबाद 41) की शानदार बल्लेबाजी के दम पर भारत रविवार को दूसरे एकदिवसीय मुकाबले में इंग्लैंड को 33 गेंद शेष रहते चार विकेट से हरा दिया है। इसी के साथ भारत ने तीन मैचों की सीरीज में 2-0 से अजेय बढ़त बना ली है। इंग्लैंड के 304 रनों के जवाब में बल्लेबाजी करने उतरी रोहित शर्मा और शुभमन गिल की भारतीय सलामी जोड़ी ने शानदार शुरुआत करते हुए पहले विकेट के लिए 136 रनों की साझेदारी की। 17वें ओवर में जेमी ओवर्टन ने शुभमन गिल को आउट कर इंग्लैंड को पहली सफलता दिलाई। गिल ने 52 गेंदों में नौ चौके और एक छक्का लगाते हुए (60) रन बनाये। इसके बाद बल्लेबाजी करने आये विराट कोहली एक बार फिर विफल रहे। उन्हें आदिल रशीद ने (पांच) रन पर पवेलियन भेज दिया। इस दौरान रोहित शर्मा एक छोर पर डटे रहे और उन्होंने अपना 32वां शतक पूरा किया। 30वें ओवर में लियम लिविंग्स्टन ने रोहित को आदिल रशीद के हाथों कैच आउट कराकर भारत को बड़ा झटका दिया। रोहित ने 90 गेंदों में 12 चौके और सात छक्के लगाते हुए (119) रनों की पारी खेली। 37वें ओवर में अपने अर्धशतकी की ओर बढ़ रहे श्रेयस अय्यर रनआउट हुये। श्रेयस अय्यर ने 47 गेंदों तीन चौके और एक छक्का लगाते हुए (44) रन बनाये। जेमी ओवर्टन की गेंद पर सॉल्ट के एल गहल (10) का कैच पकड़ा। हार्दिक पंड्या (10) रूप में भारत का छठा विकेट गिरा। उन्हें गस ऐटकिंसन ने आउट किया। भारत ने 44.3 ओवर में 308 रन बनाकर मुकाबला चार विकेट से जीत



लिया। अक्षर पटेल (41) और रवींद्र जडेजा (11) रन बनाकर नाबाद रहे। इंग्लैंड की ओर से जेमी ओवर्टन ने दो विकेट लिये। आदिल रशीद, गस ऐटकिंसन और लियम लिविंग्स्टन ने एक-एक बल्लेबाज को आउट किया। इससे

पहले आज यहां बाराबती स्टेडियम में इंग्लैंड के कप्तान जॉस बटलर ने टॉस जीतकर पहले बल्लेबाजी करने का फैसला किया। बल्लेबाजी करने उतरी फिल सॉल्ट और बेन डकेट की सलामी जोड़ी ने अच्छी शुरुआत करते हुए पहले विकेट के लिए 81 रन जोड़े। 11वें ओवर में वरुण चक्रवर्ती ने फिल सॉल्ट (26) को आउटकर इस साझेदारी को तोड़ा। इसके बाद बल्लेबाजी करने आये जो रुट ने बेन डकेट के साथ पारी को संभालने का प्रयास किया। 16वें ओवर में रवींद्र जडेजा ने बेन डकेट को आउटकर भारत को दूसरी सफलता दिलाई। बेन डकेट ने 56 गेंदों में 10 चौके लगाते हुए (65) रनों की पारी खेली। हैरी ब्रूक (31) को हर्षित राणा ने और कप्तान जॉस बटलर (34) को हार्दिक पंड्या ने आउट किया। इंग्लैंड ने शुरुआती 10 ओवरों में जहां तेजी के साथ आठ रन से अधिक की औसत के साथ रन बटोरें, वहीं उसके बाद भारतीय गेंदबाजी आक्रमण के आगे उसके रनों की रफ्तार धीमी होती चली गई। 43वें ओवर में रवींद्र जडेजा ने जो रुट को आउटकर भारत को बड़ी सफलता दिलाई। जो रुट ने 72 गेंदों में छह चौकों की मदद से (69) रन बनाये। इसके बाद जडेजा ने जेमी ओवर्टन (छह) को भी अपना शिकार बना लिया। गस ऐटकिंसन (तीन) को शमी ने आउट किया। आठवें विकेट के रूप में आदिल रशीद (14) रनआउट हुये। आखिरी ओवर में लियम लिविंग्स्टन (41) और मार्क वुड (रन्यू) रनआउट हुये। इंग्लैंड की पूरी टीम 49.5 ओवर में 304 रन पर सिमट गई। भारत की ओर से रवींद्र जडेजा ने तीन विकेट लिये। मोहम्मद शमी, हर्षित राणा, हार्दिक पंड्या और वरुण चक्रवर्ती ने एक-एक बल्लेबाज को आउट किया।

जयपुर ब्वायज और गर्ल्स फुटबाल अकादमी ने रियान अजमेर को 6-0 से हराया

जयपुर, 9 फरवरी। राजस्थान फुटबॉल संघ के तत्वाधान में एस एस जैन सुबोध शिक्षा समिति के प्रांगण में जारी आर लीग यूथ अंडर-13 फुटबॉल प्रतियोगिता में पांच मैच खेले गए। जयपुर एलिट फुटबाल क्लब जयपुर और जयपुर यूनाइटेड फुटबाल क्लब के बीच खेला गया जिसमें जयपुर एलिट क्लब ने मैच 6:0 से जीत लिया। दूसरा मैच चैंपियन मेकर्स और रॉयल फुटबाल स्कूल के बीच खेला गया दोनों टीमों ने शानदार प्रदर्शन किया व निर्धारित समय तक 7-1 से मैच चैंपियन मेकर्स अजमेर ने जीत हासिल की। तीसरे मैच



में राजस्थान फुटबाल स्कूल जयपुर ने जयपुर फुटसाल फुटबाल क्लब को 3:1 से पराजित किया। चौथे मैच में ब्रदर्स यूनाइटेड फुटबाल क्लब और एस ल फुटबाल क्लब

के मध्य खेला गया जिसमें अंतिम समय तक ब्रदर्स यूनाइटेड ने 6:0 मैच जीत लिया। अंतिम मैच में जयपुर ब्वायज और गर्ल्स ने रियान फुटबाल क्लब अजमेर को 6:0 से पराजित किया। मुख्य अतिथि के तौर पर गणमान्य व्यक्ति मौजूद रहे दिलीप पुनिया, भवानी सिंह भाटी। राजस्थान फुटबाल संघ के सचिव दिलीप सिंह शेखावत ने बताया कि 19 जनवरी से शुरू हुई आर लीग में कुल 90 मैचों में से जिसमें अब तक 35 मैच हो चुके हैं।

मन हिंगराजिया और जयमीत पटेल ने गुजरात को दिलाई बढ़त

राजकोट, 9 फरवरी। मन हिंगराजिया (83) और जयमीत पटेल (नाबाद 88) की जुझारू पारियों की बदौलत गुजरात ने चार विकेट पर 260 के स्कोर खड़ा कर 44 रनों की बढ़त बना ली है। गुजरात ने कल के बिना विकेट खोए 21 रन से आगे खेलना शुरू किया। आज सुबह के सत्र में गुजरात के स्कोर में अभी दो रन का इजाफा हुआ था कि आर्य देसाई (11) को जयदेव उनादकट ने पवेलियन भेज दिया। इसके बाद प्रियांक पांचाल (25) और सिद्धार्थ देसाई (18) रन बनाकर आउट हुये। एक समय सौराष्ट्र ने 78 रन पर अपने तीन विकेट गंवाये थे। ऐसे संकट के समय मन हिंगराजिया और जयमीत पटेल ने पारी को संभाला। दोनों बल्लेबाजों ने टीम को संकट से उबारते हुए चौथे विकेट के लिए 134 रनों की साझेदारी की।

पाकिस्तान के गद्दाफी स्टेडियम की पोल खुली, खराब लाइटिंग के कारण रचिन रविंद्र को लगी चोट?



लाहौर, 9 फरवरी। पाकिस्तान और न्यूजीलैंड के बीच शनिवार को ट्राईसीरीज का पहला मैच खेला गया। इस मुकाबले में ऑलराउंडर में रचिन रविंद्र चोटिल हो गए। उनके चोटिल होने के बाद पाकिस्तान की मेजबानी पर सवाल उठ गए हैं। सोशल मीडिया पर फैस आरोप लगा रहे हैं कि रचिन रविंद्र गद्दाफी की खराब लाइटिंग के कारण चोटिल हुए हैं। ट्राईसीरीज के पहले मैच में न्यूजीलैंड के बल्लेबाजी करते हुए 330 रन बनाए। इसके बाद पाकिस्तान की टीम बल्लेबाजी करने उतरी। मैच के 38वें ओवर में रचिन रविंद्रनाक हार्दिक के शिकार हुए। न्यूजीलैंड के लिए ये ओवर माइकल ब्रेसवेल डाल रहे थे। ओवर की तीसरी गेंद पर पाकिस्तानी बल्लेबाज खुशदिल शाह ने डीप स्क्वायर पर दमदार शाट खेला। रचिन की ओर गेंद गई तो लगा कि वह आसानी से उसे लपक लेंगे। हालांकि, गेंद उनके सिर पर लगी। गेंद लगते ही रचिन जमीन पर बैठ गए। थोड़ी देर में उनके सिर से खून निकलता हुआ दिखने लगा जिसके बाद पूरा स्टेडियम शांत हो गया। रचिन के सिर पर तौलिया रखकर खून रोकने की कोशिश की गई और उन्हें मैदान से बाहर ले जाया गया। इस घटना के बाद सोशल मीडिया पर कई यूजर्स का दावा है कि खराब लाइटिंग के कारण से रचिन रविंद्र गेंद नहीं देख पाए। कुछ ने स्टेडियम की लाइट्स को चाईनीज लाइट भी कहा। इसके लिए लोगों ने पाकिस्तान की काफी आलोचना भी की और कहा कि चैंपियंस ट्रॉफी के मेजबान होते हुए इतना खराब इंतजाम किया है।

टेनिस स्टार सानिया मिर्जा ने दुबई में खरीदा नया घर, करोड़ों में है कीमत

नई दिल्ली, 9 फरवरी। भारत की टेनिस स्टार सानिया मिर्जा कई सालों से दुबई में रह रही हैं। हालांकि, वे भारत भी आती जाती रहती हैं। सानिया का दुबई में पहले से ही एक घर है। वहीं उन्होंने दोबारा दुबई में करोड़ों का घर खरीदा है। सानिया ने कर्ली यूट्यूब चैनल पर बताया कि वे कई सालों से टेनिस खेल रही हैं। इस कारण से वे सहायलियत के लिए दुबई में ही रहती हैं। हालांकि, सानिया बीच-बीच में भारत भी आती रहती हैं। सानिया ने अपने दुबई वाले घर का इंटीरियर खुद ही डिजाइन किया है। सानिया के घर का बाहरी हिस्सा सफेद रंग का है। वहीं घर की अंदर की दीवार पर हाथी का प्रोप लगवा रखा है। ये गोल्डन रंग का है। साथ ही इसमें और भी महंगी चीजें लगाई गई हैं। सानिया के लिविंग रूम में बड़ा डायनिंग टेबल है। इसकी कीमत लाखों में है। अगर पूरे घर की बात करें तो ये करोड़ों रुपये का है। हालांकि, इसकी असल कीमत का पता नहीं चल पाया है। सानिया अपने जीवन में काफी व्यस्त रहती हैं। वे बिजनेस भी करती हैं। उनकी टेनिस एकेडमी भी है।

राजधानी

दिल्ली चुनाव में जनता ने नकारा तो कांग्रेस को फिर याद आ रहे हैं हिंदू : मदन राठौड़

'बांग्लादेश में हिंसा रोकने के लिए केन्द्र सरकार कर रही कूटनीतिक प्रयास'

जयपुर (कांस)। भाजपा प्रदेश अध्यक्ष मदन राठौड़ ने पूर्व सीएम अशोक महलोत के बांग्लादेश हिंसा पर किए गए ट्वीट पर पलटवार करते हुए कहा है कि दिल्ली चुनावों में करारी हार के बाद अब कांग्रेस नेताओं को एक बार फिर हिंदू याद आने लगे हैं। दिल्ली चुनावों में तुष्टीकरण के चरिते घर्म विशेष को खुश करने के लिए इतने दिन किसी भी कांग्रेस नेता के मुंह से बांग्लादेश हिंसा पर एक शब्द नहीं निकला लेकिन दिल्ली चुनाव के नतीजे आने के बाद एक बार फिर कांग्रेस नेताओं ने छद्म हिंदुत्व का राग अलापना शुरू कर दिया है। संदेव तुष्टीकरण की बात करने वाले भी अब हिन्दु हितों की बात करने लगे हैं यह अच्छी बात है। भाजपा प्रदेश अध्यक्ष मदन राठौड़ ने कहा कि बांग्लादेश हिंसा को लेकर केन्द्र सरकार कूटनीतिक रूप से वहां की सरकार पर दबाव बना रही है। केन्द्र सरकार एवं विदेश मंत्रालय में समय समय पर बांग्लादेश के दूतावास एवं बांग्लादेश सरकार को हिन्दुओं पर हो रहे हमलों को रोकने का कड़ा संदेश दिया है साथ ही विदेश मंत्रालय



भाजपा प्रदेश अध्यक्ष मदन राठौड़

पूर्ण स्थिति पर निगाह बनाए हुए है। केन्द्र सरकार के साथ ही भाजपा ऐसी अमानवीय घटनाओं की पूर्णतः रोकथाम के लिए निरन्तर प्रयासरत है। वहीं प्रधानमंत्री नरेन्द्र मोदी ने विश्व के अनेक लोकतांत्रिक देशों से बात कर उन देशों द्वारा भी बांग्लादेश पर यथोचित दबाव बनाने का निरन्तर प्रयास किया है। केन्द्र सरकार के इन प्रयासों के कारण ही बांग्लादेश में निर्मम अमानवीय हिंसक घटनाओं पर अंकुश लगा है।

'पुजारियों के मानदेय में बढ़ोतरी मुख्यमंत्री भजनलाल शर्मा का ऐतिहासिक निर्णय'
दिल्ली के बाद अब बिहार चुनावों का परिणाम भी भाजपा के पक्ष में आएगा : राठौड़
भाजपा प्रदेश अध्यक्ष मदन राठौड़ ने भाजपा कार्यालय में मीडिया से बात करते हुए पुजारियों के मानदेय बढ़ोतरी के निर्णय को ऐतिहासिक बताया और कहा कि कांग्रेस ने सिर्फ तुष्टीकरण किया था, एक ही धर्म को आगे बढ़ाने का कार्य किया। हम सभी धर्मों का सम्मान करते हैं। मंदिरों को कांग्रेस सरकार ने कोई सहयोग नहीं किया उल्टा मंदिरों पर टैक्स लगाए। देवस्थान विभाग ने अंडरटेकिंग करने का काम किया है। सीएम भजनलाल ने पवित्र

स्थल कुंभ में जाकर मंत्रिमंडल की बैठक की और पुजारियों का मानदेय बढ़ाया। वहीं मंदिरों के विकास पर उन्होंने कहा कि मंदिर संस्कार व आध्यात्मिक शक्ति के स्थल हैं और मंदिर जाने के बाद आमजन में आत्मविश्वास का भाव जागृत होता है। इस दौरान दिल्ली चुनावों के नतीजों पर भाजपा प्रदेश अध्यक्ष मदन राठौड़ ने कहा कि यह सही है असत्य ज्योदा दिन नहीं चल सकता। अना हजारों के आंदोलन से उपजी देशवासियों की भावनाओं को केजरीवाल ने हथियार बनाया और आम आदमी के नाम का सहारा लेकर दिल्ली की सत्ता हासिल की। इसके बाद केजरीवाल और उनके मंत्रिमंडल के सहयोगी आकंट भ्रष्टाचार में डूब गए थे। उनके ऐसे कारनामों को देखकर लगता है कि आम आदमी पार्टी का लंबा भविष्य नहीं है। दिल्ली चुनाव के नतीजों ने एक बार फिर स्पष्ट कर दिया है कि पीएम नरेन्द्र मोदी ही स्वच्छ और भ्रष्टाचार मुक्त शासन दे सकते हैं। दिल्ली के बाद अब बिहार के चुनावों में भाजपा जीत का परचम लहराएगी।

विकास के विजन के साथ आगे बढ़ रहा देश, 2047 तक होगा विकसित : देवनानी

'भारतीय जीवन बीमा निगम देश की तरक्की और आमजन में सुरक्षा के भाव का महत्वपूर्ण अंग'



राजस्थान विधानसभा अध्यक्ष वासुदेव देवनानी ने नेशनल ऑर्गेनाइजेशन ऑफ इंड्योरेंस वर्कर्स की 19वीं त्रैवार्षिकी ऑल इण्डिया कॉन्फ्रेंस का शुभारंभ किया।

जयपुर। विधानसभा अध्यक्ष वासुदेव देवनानी ने कहा है कि आज का भारत एक वृहद दृष्टिकोण के साथ आगे बढ़ रहा है। हम विश्वगुरु थे और रहेंगे। प्रधानमंत्री नरेन्द्र मोदी के नेतृत्व में आज पूरे विश्व में भारत की अलग पहचान है। वर्ष 2047 तक हम निश्चित रूप से विकसित भारत बन जाएंगे। नेशनल ऑर्गेनाइजेशन ऑफ इंड्योरेंस वर्कर्स की 19वीं त्रैवार्षिकी ऑल इण्डिया कॉन्फ्रेंस अजमेर में आयोजित हुई। इसमें पूरे देश के भारतीय जीवन बीमा निगम के कार्मिकों ने भाग लिया। अधिवेशन को सम्बोधित करते हुए विधानसभा अध्यक्ष वासुदेव देवनानी ने कहा कि देश एक वृहद विजन के साथ आगे बढ़ रहा है। वर्ष 2047 तक हम निश्चित रूप से एक विकसित राष्ट्र बन जाएंगे। प्रधानमंत्री नरेन्द्र मोदी ने देश को जो सशक्त बनाया है वह हमें पूरी दुनिया में सबसे मजबूत और शक्तिशाली बना रहा है। उन्होंने एलआईसी कार्मिकों का आवाहन किया

कि देश के लिए वे भी अपना समपूर्ण देवनानी ने कहा। देवनानी ने कहा कि भारतीय जीवन बीमा निगम देश की तरक्की और आमजन में सुरक्षा के भाव का एक महत्वपूर्ण अंग है। निगम को किसी भी स्तर पर परेशानी का सामना नहीं करना पड़ना। जल संसाधन मंत्री सुरेश सिंह रावत ने कहा कि भारत में बड़ी संख्या ग्रामीण आबादी की है। एलआईसी गांवों तक भी अपनी पहुंच बनाने के लिए एक प्रमुख है। यह विश्वास एलआईसी ने अपनी शानदार सेवाओं से बनाया है। इस विश्वास को और अधिक मजबूत करें तथा गांवों तक अपनी सेवाओं को लाभ पहुंचाएं। रावत ने कहा कि ग्रामीण आबादी को जीमित करने से निचले स्तर तक सुरक्षा व खुशहाली बढ़ेगी। गांव का आदमी वित्तीय रूप से सुरक्षित महसूस करेगा तो वह और अधिक जोश व लगव के साथ देश की तरक्की में अपना योगदान देगा व उत्पादकता को बढ़ाएगा। आयोजन समिति अध्यक्ष सुनील दत्त जैन ने कहा कि युग परिवर्तित हो रहा है, हम भी बदलें। स्वयं भी जागृत हो और देश को भी जागृत करें। पिछले करीब डेढ़ दशक में देश की दशा व दिशा बदली है, हम भी इसमें अपना पूरा योगदान दें। स्वागत अध्यक्ष के रूप में सुरेन्द्र सिंह शेखावत ने सभी का स्वागत किया। नेशनल ऑर्गेनाइजेशन ऑफ इंड्योरेंस वर्कर्स के महामंत्री अतुल देश पांडे ने संगठन की सोच व कार्यशैली से अवगत कराया। कार्यक्रम में एनओआईडीब्ल्यू के पदाधिकारी एवं देशभर से आए प्रतिनिधि उपस्थित रहे। इस अवसर पर राष्ट्रीय अध्यक्ष ध्यानेश प्रजापे सहित पदाधिकारी उपस्थित रहे। संचालन अनुराग मिश्रा ने किया।

उप मुख्यमंत्री दिया कुमारी ने प्रयागराज में की पूजा-अर्चना

प्रयागराज/जयपुर। उप मुख्यमंत्री दिया कुमारी ने रविवार को प्रयागराज में पावन त्रिवेणी संगम तट पर स्थित अक्षय वट के दर्शन कर पूजा-अर्चना की और सकल मंगलकामनाओं की पूर्ति के लिए आस्था का दीप जलाया एवं समस्त विश्व के कल्याण की कामना की। उन्होंने कहा कि अक्षय वट आज सनातन धर्म के ध्वजवाहक के तौर पर सकल विश्व में अपनी पहचान को पुष्टा कर रहा है। यह वट उस अमर चेतना का परिचायक है, जो हजारों वर्षों से ज्ञान,

विज्ञान एवं अध्यात्म के रूप में भारत में प्रवाहित हो रही है। इस दौरान दिया कुमारी ने बड़े हनुमान मंदिर और प्राचीन नागवासुकी मंदिर में भी पूजा-अर्चना कर प्रदेशवासियों के सुख-समृद्धि व खुशहाली की प्रार्थना की। इस दौरान उन्होंने जना अखाड़ा के महामंडलेश्वर आचार्य अजयेशानंद गिरि महाराज एवं जगतगुरु रामानंदचार्य रामभद्राचार्य महाराज का वंदन कर उनका आशीर्वाद एवं प्रेरणादाई मार्गदर्शन प्राप्त किया तथा विभिन्न धार्मिक व सामाजिक विषयों पर चर्चा की। उन्होंने

साइबर ठगी करने वाले दो बदमाश गिरफ्तार

जयपुर/अलवर। अलवर जिले की बगड़ तिराहा थाना पुलिस ने दो साइबर ठगों को गिरफ्तार किया है। आरोपी सोशल मीडिया प्लेटफॉर्म पर फेक आईडी से विज्ञापन देकर खिलौनों की होम डिलीवरी पहुंचाने के नाम पर एडवॉंस के रूप में रकम लेकर ठगी किया करते थे। पुलिस ने इनके पास से दो एंड्राइड मोबाइल और दो सिम कार्ड बरामद किए हैं, जिनमें ठगी से संबंधित साक्ष्य मिले हैं। अलवर एसपी संजीव नैन ने बताया कि जिले में ऑनलाइन ठगी, सेक्सटॉर्शन आदि के विरुद्ध कार्रवाई के लिए अतिरिक्त पुलिस अधीक्षक डॉ तेजपाल

सिंह व पुलिस उपाधीक्षक यथायात मुकेश चौधरी के नेतृत्व में टीम गठित की गई है। गठित टीम लगातार ऑनलाइन ठगी करने वाले व्यक्तियों के विरुद्ध कार्रवाई कर रही है। साथ ही साइबर ठगी से प्रभावित गांवों में दबिश देकर साइबर ठगी में लिप्त आरोपियों को गिरफ्तार कर रही है। इसी क्रम में एसएचओ बागड़ तिराहा श्यामलाल मीणा मय टीम द्वारा आसुचना तंत्र में तकनीकी सहायता की मदद से गांव नाडका में दबिश की। जहां मोबाइल से साइबर ठगी का प्रयास कर रहे दो आरोपियों अजरुद्धीन एवं जफरुद्धीन को गिरफ्तार किया।

‘महाकुंभ जैसा अनुभव मातृकुंडिया में आकर हो रहा है’

उपराष्ट्रपति धनखड़ ने मातृकुंडिया में महादेव के नये मंदिर के प्राण प्रतिष्ठा महोत्सव में भाग लिया



उपराष्ट्रपति डॉ. जगदीप धनखड़ ने चित्तौड़गढ़ में अखिल मेवाड़ क्षेत्र जाट समाज महासभा संस्थान के मातृकुंडिया धाम में महादेव के नवीन मंदिर प्रतिष्ठा महोत्सव में भाग लिया और पूजा-अर्चना की।

जयपुर, 9 फरवरी। उपराष्ट्रपति डॉ. जगदीप धनखड़ ने चित्तौड़गढ़ में अखिल मेवाड़ क्षेत्र जाट समाज महासभा संस्थान के मातृकुंडिया धाम में महादेव के नवीन मंदिर प्रतिष्ठा महोत्सव में भाग लिया और आयोजित जनसभा को भी संबोधित किया।

उपराष्ट्रपति ने कहा कि किसान अन्नदाता हैं और ग्रामीण अर्थव्यवस्था में उनकी महत्वपूर्ण भूमिका है। उन्होंने कहा कि विकसित भारत में किसानों की महत्वपूर्ण भूमिका है। उन्होंने समाज में बड़ी संख्या में माता और बहनों की उपस्थिति देखकर कहा कि समाज सही दिशा में आगे बढ़ रहा है, माताओं और बहनों को आगे लाकर स्वावलंबी बनाना

■ चित्तौड़गढ़ के प्रसिद्ध धाम मातृकुंडिया में अखिल मेवाड़ क्षेत्र जाट समाज ने इस मंदिर का निर्माण करवाया है।

होगा। उपराष्ट्रपति ने कहा कि देश किसान दिवस की रजत जयंती मना रहा है, किसान अन्नदाता हैं और वह देश के विकास की पूंजी हैं। उन्होंने किसानों के विकास के लिए संचालित विभिन्न योजनाओं की जानकारी रखने एवं उनका लाभ उठाने की बात भी कही। उपराष्ट्रपति ने कहा कि हाल ही में

वे महाकुंभ में डुबकी लगाकर आए हैं ऐसा ही अनुभव उन्हें मेवाड़ के हरिद्वार, मातृकुंडिया में आकर हो रहा है। करीब 2.5 वर्ष पहले वह इस धरा पर आए थे और समाज के प्रयास से उन्हें सामाजिक न्याय मिला।

कार्यक्रम के प्रारंभ में मेवाड़ जाट समाज के अध्यक्ष माधव लाल जाट ने मला पहनाकर एवं हल भेंट कर मुख्य अतिथि का स्वागत किया। इस अवसर पर केंद्रीय राज्य मंत्री भागीरथ चौधरी, जनजाति क्षेत्रीय विकास मंत्री बाबूलाल खराड़ी, सांसद सीपी जोशी, कपासन विधायक अर्जुन लाल जीनगर सहित बड़ी संख्या में महिला पुरुष एवं आमजन उपस्थित थे।

चित्रकूट के श्रद्धालुओं की बस पलटी, 20 घायल

चित्रकूट, 9 फरवरी। उत्तर प्रदेश के चित्रकूट जनपद के थाना रेपुरा अंतर्गत प्रयागराज से चित्रकूट आ रही श्रद्धालुओं से भरी प्राइवेट बस का टायर फटने से बस अनियंत्रित होकर पलट गई जिसमें 20 श्रद्धालु गंभीर रूप से घायल हो गए।

■ झारखंड के रहने वाले श्रद्धालुओं की प्राइवेट बस टायर फटने से अनियंत्रित होकर पलट गई।

पुलिस अधीक्षक अरुण कुमार सिंह ने बताया कि बस में सवार सभी 70 श्रद्धालु झारखंड के रहने वाले हैं और प्रयागराज में स्नान कर चित्रकूट दर्शन करने के लिए आ रहे थे।

फिलहाल स्थानीय लोगों की मदद से ग्राम प्रधान द्वारा सभी को तत्काल उपचार के लिए प्राथमिक स्वास्थ्य केंद्र में भर्ती कराया गया है उनके खाने-पीने की व्यवस्था स्थानीय लोगों द्वारा की जा रही है।

‘भाजपा व आरएसएस लोगों को धार्मिक आधार पर बांट रही है’

डीएमके व गठबंधन के 11 दलों ने संयुक्त बयान में धर्मनिरपेक्षता व एकता कायम रखने का संकल्प लिया

चेन्नई, 09 फरवरी। तमिलनाडु में सत्तारूढ़ द्रविड़ मुन्नेत्र कणम (द्रमुक) के नेतृत्व वाले धर्मनिरपेक्ष प्रगतिशील गठबंधन सैक्युलर प्रोग्रेसिव अलायंस (एस.पी.ए.) के नेताओं ने रविवार को भारतीय जनता पार्टी, राष्ट्रीय स्वयंसेवक संघ, विश्व हिन्दू परिषद और अन्य दक्षिणपंथी संगठनों पर लोगों को धार्मिक आधार पर बांटने का आरोप लगाया और धर्मनिरपेक्षता और लोगों की एकता को कायम रखने का संकल्प लिया। उन्होंने द्रमुक महासचिव और जल संसाधन मंत्री दुर्इमुरुगन और एसपीए के 11 अन्य गठबंधन दलों द्वारा हस्ताक्षरित एक संयुक्त बयान में कहा कि तमिलनाडु भारत के बहुलवाद और धार्मिक सद्भाव के सर्वोत्तम उदाहरणों में से एक है।

■ उन्होंने कहा कि भगवान मुरुई के छः निवासों पर सभी धर्मों के लोग पूजा करते हैं।

■ तमिलनाडु के सत्तारूढ़ धर्मनिरपेक्ष प्रगतिशील गठबंधन ने आरोप लगाया कि बाबरी मस्जिद व अजमेर दरगाह के रूप में विभाजनकारी राजनीति करने वालों का अगला लक्ष्य तमिलनाडु है।

बयान में कहा गया है कि इसका प्रमाण यह है कि राज्य में सभी धर्मों के लोग सभी पूजा स्थलों पर पूजा करते हैं जिनमें भगवान मुरुई के छह निवासों में से एक पलानी की पहाड़ी पर स्थित पलानीदावर मंदिर, मडुरै मीनाक्षी अम्मन मंदिर, अत्राई वेल्कॉमी मंदिर, नागोर दरगाह और इरवाडी दरगाह शामिल हैं।

उन्होंने कहा कि तमिलनाडु में कुछ संगठन लगातार धार्मिक मतभेद पैदा करने और राजनीतिक लाभ के लिए लोगों को बांटने का प्रयास कर रहे हैं। उन्होंने कहा कि भाजपा और उसके सहयोगी संगठनों, आरएसएस, विहिप और अन्य दक्षिणपंथी संगठनों के लिए लोगों को धार्मिक आधार पर

व्यवस्थित रूप से बांटना और उससे राजनीतिक लाभ प्राप्त करना एक दिनचर्या बन गई है।

उन्होंने कहा कि तमिलनाडु में भी पिछले अनाद्रम्यक शासन के दौरान भाजपा के समर्थन से छोटे-छोटे दक्षिणपंथी संगठन उभरने लगे हैं और आगे बढ़ने लगे हैं। पिछले तीन वर्षों से दबाए गए लोगों ने चुनाव को ध्यान में रखते हुए अपनी विभाजनकारी राजनीति शुरू कर दी है।

नेताओं ने बयान में जनता से अपील करते हुए आरोप लगाया, वे भाजपा के चुनावी लाभ को चुनाने के लिए तमिलनाडु की एकता को तोड़ने की योजना बना रहे हैं और साजिशें रच रहे हैं।

सड़क दुर्घटना ...

(प्रथम पृष्ठ का शेष) थे। स्नान के बाद लौटते समय यह भीषण हादसा हो गया। हादसे में रामकुमार की पत्नी, उनके साढ़ू-साली और बोलरो चालक अनिल प्रधान की मौत हो गई। बोलरो में सवार 3 अन्य लोग सुरक्षित हैं।

अतिरिक्त पुलिस अधीक्षक ने बताया कि इस दुर्घटना में 4 लोगों की मौके पर ही मौत हो गई। कुछ लोग घायल हो गए।

पुलिस ने घायलों को तुरंत सौएससी बधनी पहुंचाया, जहां से जिला अस्पताल रेफर कर दिया गया। शवों को पोस्टमॉर्टम के लिए भेजा गया।

पुलिस ने घायलों को तुरंत सौएससी बधनी पहुंचाया, जहां से जिला अस्पताल रेफर कर दिया गया। शवों को पोस्टमॉर्टम के लिए भेजा गया। छत्तीसगढ़ के मुख्यमंत्री विष्णुदेव साय ने दुख व्यक्त करते हुए ट्वीट किया कि महाकुंभ से लौट रहे श्रद्धालुओं के निधन की खबर से मन व्यथित है।

श्रीलंका ने 14 भारतीय मछुआरे गिरफ्तार किये

रामनाथपुरम (तमिलनाडु), 09 फरवरी। श्रीलंकाई नौसेना ने अंतरराष्ट्रीय समुद्री सीमा (आईएमबीएल) का कथित तौर पर उल्लंघन करने और अपने क्षेत्रीय जल में अवैध रूप से मछली पकड़ने के आरोप में रविवार को 14 भारतीय मछुआरों को गिरफ्तार किया और दो मशीनीकृत मछली पकड़ने वाली नौकाएं जब्त कर लीं।

मत्स्य विभाग के अधिकारियों ने यहां बताया कि रामेश्वरम, थंगाकामदम और रामनाथपुरम के पंवन के रहने वाले मछुआरों को श्रीलंकाई नौसेना ने एक विशेष अधिभयान के दौरान उस समय गिरफ्तार किया, जब वे समार के उत्तर में मसुद्री क्षेत्र में मछली पकड़ रहे थे। गिरफ्तार मछुआरों और जब्त नौकाओं को ईरानलिवु द्वीप ले जाया गया और आगे की कानूनी कार्यवाही के लिए सहायक

■ इन मसुआरों पर समुद्री सीमा का उल्लंघन तथा अवैध रूप से मछली पकड़ने का आरोप है।

मत्स्य निदेशालय, किलिनोच्ची को सौंप दिया गया।इसके साथ ही, श्रीलंकाई समुद्री बलों द्वारा इस वर्ष गिरफ्तार किये गये भारतीय मछुआरों की संख्या 89 हो गयी है और 10 भारतीय मछली पकड़ने वाली नौकाएं भी जब्त की गयी हैं। इस बीच, रामेश्वरम में विभिन्न मछुआरा संघों के नेताओं ने गिरफ्तारियों की कड़ी निंदा की और केंद्र सरकार से अपील की कि वह जेल में बंद मछुआरों तथा उनकी नौकाओं की तत्काल रिहाई के लिए उचित कदम उठाये।

‘युवाओं को ...

(प्रथम पृष्ठ का शेष) पेट भरने का काम भारत का किसान कर रहा है। आज धाकड़ समाज आगे बढ़ा है, लेकिन मूल रूप से आज भी खेती किसानों से ही जुड़ा है। कार्यक्रम के दौरान भगवान धरणीधर, भारत माता और वंदे मातरम के जयकारों से आसमान गूंजता रहा। मुख्यमंत्री भजनलाल शर्मा ने भी मंच पर आते ही कहा कि भगवान धरणीधर के वंशजों अपनी मुट्ठी बांधकर जोर से जयकारा लगाओ। उन्होंने भगवान गिरिराज धरण का भी जयकारा लगाया।

कार्यक्रम के दौरान ऊर्जा मंत्री हीरालाल नागर ने कहा कि धाकड़ समाज को जयपुर में अपनी सामाजिक गतिविधियां करने के लिए कोई स्थान उपलब्ध नहीं है। ऐसे में सरकार की ओर से वहां भूखंड उपलब्ध कराया जाना चाहिए। वहीं कोटा में अपनी शैक्षणिक गतिविधियां करते हुए एक स्थायी प्रकल्प स्थापित करने का बीड़ा उठाना चाहता है। जिसके लिए भी सरकार भूखंड समेत विभिन्न सहयोग प्रदान करे।

झांसी में पुलिस ने एक करोड़ रूपये का गांजा पकड़ा

पुलिस की कार्यवाही में दो गांजा तस्कर भी पकड़े गए, जो आगरा जिले के रहने वाले हैं

झांसी, 09 फरवरी। उत्तर प्रदेश में झांसी की बबीना थाना पुलिस ने नशे के कारोबार के खिलाफ बड़ी कार्रवाई करते हुए दो गांजा तस्करों को गिरफ्तार कर इनके कब्जे से दो कुंतल दो किलो 660 ग्राम गांजा बरामद किया है। बरामद गांजे की अनुमानित अंतरराष्ट्रीय बाजार कीमत लगभग एक करोड़ बतायी जा रही है।

क्षेत्राधिकारी शहर (सीओ सिटी) रामवीर सिंह ने रविवार को बताया कि मुखबिर की सूचना पर वरिष्ठ पुलिस अधीक्षक (एसएसपी) सुधा सिंह तथा बबीना थाना प्रभारी और एनटीएफ प्रभारी चंदन पाण्डेय की संयुक्त टीम ने एनएच 44 पर बबीना टोल प्लाजा से लगभग पांच किलोमीटर पहले वाहनों की चेकिंग शुरू की। चेकिंग के दौरान

■ मुखबिर की सूचना के आधार पर पुलिस ने बबीना टोल प्लाजा से पांच किलोमीटर पहले सघन चैकिंग शुरू की। संदिग्ध गाड़ी को रोका गया तथा चैकिंग में अदरख के बीच छुपाकर रखा दो कुंतल दो किलो 660 ग्राम गांजा बरामद हुआ।

गाड़ी में अदरख के बीच छुपाकर रखा गया दो कुंतल दो किलो 660 ग्राम गांजा बरामद किया गया। जिसकी अंतरराष्ट्रीय बाजार कीमत लगभग एक करोड़ है। यह गांजा उड़ीसा ने लाया जा रहा था और तस्कर इसे आगरा में बेचने के लिए ले जा रहे थे।

बबीना थाना पुलिस और एनटीएफ की संयुक्त टीम ने दो गांजा तस्करों, सुभाष निवासी ग्राम रोहता थाना सदर बाजार जनपद आगरा और

नई दिल्ली, 09 फरवरी। रक्षा बलों के बीच संयुक्तता और आत्मनिर्भरता के समर्थन का एक नजारा बंगलुरु में देखने को मिला। भारतीय वायु सेना प्रमुख एयर चीफ मार्शल एपी सिंह और सेना प्रमुख जनरल उषेंद्र द्विवेदी ने रविवार को बंगलुरु के येलहंका वायु सेना स्टेशन में एलसीए तेजस लड़ाकू विमान में उड़ान भरी। ज्ञातव्य है कि आर्मी चीफ और एयर फोर्स चीफ राष्ट्रीय रक्षा अकादमी के साथी हैं।

बंगलुरु में एयरो इंडिया एयर शो की शुरुआत से एक दिन पहले रविवार को दोनों चीफ ने एलसीए तेजस फाइटर प्लेन में एक साथ उड़ान भरी। रक्षा

■ बंगलुरु में एयरो इंडिया एयर शो से पहले दोनों सेना प्रमुखों की उड़ान वाला तेजस मेड इन इंडिया है।

■ एयर चीफ ए.पी. सिंह तथा आर्मी चीफ उषेंद्र द्विवेदी ने भारतीय रक्षा अकादमी में साथ प्रशिक्षण लिया था।

अधिकारियों के अनुसार यह उड़ान देश के रक्षा बलों द्वारा स्वदेशी और मेड इन इंडिया हथियार प्रणालियों के लिए समर्थन को प्रदर्शित करने के लिए था। उड़ान के लिए इस्तेमाल किया जाने वाला एलसीए तेजस विमान हिंदुस्तान एयरोनॉटिक्स लिमिटेड ने तैयार किया है। यह रक्षा अनुसंधान एवं विकास संगठन की तरफ से विकसित स्वदेशी

विमान का टेनर एडिशन है। प्रधानमंत्री नरेंद्र मोदी ने भी नवंबर 2023 में इसमें उड़ान भरी थी। भारतीय वायु सेना ने पहले ही इनमें से लगभग 40 विमानों को शामिल कर लिया है।

निकट भविष्य में 83 अन्य एलसीए मार्क 1ए को शामिल करने की योजना बना रही है। अमेरिका की इंजन निर्माता कंपनी जीई के सामने सप्लाई

राष्ट्रपति ...

(प्रथम पृष्ठ का शेष) से अधिक समय तक रहेंगे। इस दौरान प्रदेश के मुख्यमंत्री योगी आदित्यनाथ भी मौजूद रहेंगे।

राष्ट्रपति का यह दौरा ने केवल प्रयागराज के लिए ऐतिहासिक होगा, बल्कि देशभर के श्रद्धालुओं के लिए भी एक प्रेरणादायी क्षण होगा। राष्ट्रपति के दौरे को देखते हुए प्रयागराज में सुरक्षा व्यवस्था सख्त कर दी गई है।

लखनऊ में ...

(प्रथम पृष्ठ का शेष) लगाया है कि घर के अंदर बनाए गए चर्च में धर्म परिवर्तन किया जा रहा है। हंगामे को मिलते ही मौके पर स्थानीय पुलिस पहुंची और चर्च में मौजूद लोगों को पृथक्ता के लिए हिरासत में लिया।

क्षेत्र वासियों का आरोप है कि बड़ी संख्या में हिंदू परिवारों का धर्म परिवर्तन करवाया जा रहा था। हंगामे की सूचना मिलते ही कई थानों की फोर्स मौके पर पहुंची।

यह मामला राजधानी लखनऊ के छोटा भव्वा थाना क्षेत्र का है। लोगों को रेस्क्यू करने के बाद गोमतीनगर एक्सटेंशन की पुलिस जांच में जुटी है।

लेबनान, सीरिया की गोलीबारी का उचित जवाब देगा

राष्ट्रपति जोसेफ ऑन ने उत्तरी व पूर्वी सीमा पर तैनात सैन्य इकाइयों को जवाबी गोलीबारी करने का निर्देश दिया

बेरूत, 09 फरवरी। लेबनानी सेना ने शनिवार को कहा कि उसने सीरियाई सीमा पर तैनात सैनिकों को सीरियाई क्षेत्र से होने वाली गोलीबारी का जवाब देने का आदेश दिया है। सेना ने एक बयान में कहा कि उसने लेबनान के राष्ट्रपति जोसेफ ऑन के निर्देशों पर कार्रवाई की है, जिसमें उत्तरी और पूर्वी सीमाओं पर सैन्य इकाइयों को सीरियाई क्षेत्र से आने वाली और लेबनानी क्षेत्रों को निशाना बनाने वाली गोलीबारी के स्त्रोतों का जवाब देने का आदेश दिया गया है।

बयान में कहा गया है कि हाल की झड़पों के बाद इकाइयों ने उचित हथियारों के साथ जवाब देना शुरू कर दिया है, जिसमें कई लेबनानी क्षेत्रों में गोलाबारी देखी गई।

नामीबिया के राष्ट्रपति नुजोमा का निधन

विंडहोक, 09 फरवरी। नामीबिया के संस्थापक राष्ट्रपति सैम नुजोमा का शनिवार को 95 वर्ष की आयु में निधन हो गया। देश के राष्ट्रपति नांगेलो एमुम्बान्वा ने रविवार सुबह एक बयान में यह घोषणा की। एमुम्बान्वा ने कहा कि पिछले तीन हफ्तों से, संस्थापक अध्यक्ष को खराब स्वास्थ्य के कारण चिकित्सा उपचार और निगरानी के लिए राजधानी विंडहोक में अस्पताल में भर्ती कराया गया था।

■ लेबनान ने सीरिया की सीमा पर नये स्थानों पर सेना तैनात कर दी है। सीमा पर सेना के निगरानी टावर पर सीरिया से तोप के गोले दागे गये, पर केवल भौतिक क्षति हुई।

लेबनान की राष्ट्रीय समाचार एजेंसी (एनएनए) ने सीरियाई सीमा के पास हमले के बाहरी इलाके में नए स्थानों पर सेना की विस्तारित तैनाती की सूचना दी। इसमें कहा गया है कि सेना के निगरानी टावर पर कथित तौर पर सीरिया से आए तोपखाने के गोले से हमला किया गया, जिससे केवल भौतिक क्षति हुई। हमले त जिले में नगर पालिकाओं ने एक बयान जारी कर सीरिया से लेबनानी गांवों पर बार-बार हमलों के

बाद नागरिकों की सुरक्षा के लिए लेबनानी राज्य से हस्तक्षेप करने का आ आ किया। एनएनए ने यह भी बताया कि उत्तरी सीमा क्षेत्र में गोलाबारी में घायल होने के बाद लेबनानी रेड क्रॉस ने आइसू लोगों को हमले के अस्पतालों में पहुंचाया था। कहा गया है कि सीरिया से गोलाबारी ने जकियाह, अर्द अल-सबिया, सहलात अल-मा और कानाफेज शहरों पर हमला किया, जिससे नागरिक घायल हो गए।

‘सांसद इंजीनियर रशीद अस्पताल में भर्ती’

■ हुर्रियत कॉन्फ्रेंस के अध्यक्ष ने कहा कि इंजीनियर रशीद के बिगड़ते स्वास्थ्य की मीडिया रिपोर्टों से वे बहुत चिंतित हैं।

उन्होंने कहा, एक बार फिर भारत सरकार से आग्रह करता हूँ कि वह नेताओं, वकीलों, नागरिक समाज के सदस्यों, मीडिया कर्मियों और युवाओं सहित सभी राजनीतिक कैदियों को रिहा करे तथा कम से कम जब तक वे जेल में हैं, तब तक उनके अधिकारों का सम्मान करे और उन्हें कानून के अनुसार बहाल करे।

उन्होंने कहा कि जम्मू-कश्मीर में निर्वाचित सरकार की भी जिम्मेदारी है कि वह अपने घोषणापत्र में किये गये वादों का सम्मान करे और इन कैदियों को रिहाई तथा राहत के लिए काम करे।

केन्द्रीय मंत्री खट्टर ने भोपाल में पत्रकारों को बजट, बांग्लादेश, दिल्ली चुनाव पर जवाब दिये

■ खट्टर ने कहा, केजरीवाल की आदत है, अपनी बात को दूसरे के पाले में डालने की। केजरीवाल ने पहले कहा था कि यमुना साफ नहीं कर पाया तो 2025 का चुनाव नहीं लड़ूंगा। पर, इस बार उन्होंने यमुना को जहर मिलाते का आरोप लगा दिया।

प्रदेश भारतीय जनता पार्टी अध्यक्ष विष्णुदत्त शर्मा भी उपस्थित रहे।

मौरवाड़ज ने इस रिपोर्ट पर भी चिंता जतायी है कि तिहाड़ जेल के अधिकारियों ने मन्मतेन तरीके से राष्ट्रीय जांच एजेंसी (एनआईए) की हिरासत में बंद राजनीतिक कैदियों से फोन कॉल और ई-मुलाकात की सुविधा (वीडियो कॉल) वापस ले ली है, जो बेहद दुखद है। उन्होंने कहा कि जेलों में बंद कई राजनीतिक कैदियों, खासकर बुजुर्गों की स्वास्थ्य स्थिति की रिपोर्ट एक ऐसा मामला है, जो न सिर्फ उनके परिवारों बल्कि सभी लोगों को चिंतित करता है।

मौरवाड़ज ने इस रिपोर्ट पर भी चिंता जतायी है कि तिहाड़ जेल के अधिकारियों ने मन्मतेन तरीके से राष्ट्रीय जांच एजेंसी (एनआईए) की हिरासत में बंद राजनीतिक कैदियों से फोन कॉल और ई-मुलाकात की सुविधा (वीडियो कॉल) वापस ले ली है, जो बेहद दुखद है। उन्होंने कहा कि जेलों में बंद कई राजनीतिक कैदियों, खासकर बुजुर्गों की स्वास्थ्य स्थिति की रिपोर्ट एक ऐसा मामला है, जो न सिर्फ उनके परिवारों बल्कि सभी लोगों को चिंतित करता है।

‘पहली बार अमेरिका से डिपोर्ट किए लोगों के भेजने के तरीके पर ऐतराज दर्ज किया’

पानी में जहर घोलने के आरोपों के संदर्भ में हरियाणा के मुख्यमंत्री रह चुके खट्टर ने कहा कि अरविंद केजरीवाल का स्वभाव रहा है कि वे अपनी बात को कैसे दूसरे के पाले में डाल दें। खट्टर ने कहा कि केजरीवाल ने एक बार पहले कहा था कि वे अगर यमुना को साफ नहीं कर पाएंगे तो 2025 का विधानसभा चुनाव नहीं लड़ेंगे। 2025 तक वे यमुना को साफ तो कर नहीं पाए, इसलिए यमुना को प्रदूषित करने का आरोप हरियाणा पर लगा दिया। उनकी इस बात से न केवल दिल्ली में रहने वाले हरियाणा के निवासी, बल्कि दिल्लीवासी भी नाराज हो गए।

निर्वासित किए जाने से जुड़े सवालों पर खट्टर ने कहा कि इस प्रकार अवैध तरीके से किसी भी देश में जाना ठीक नहीं है। उन्होंने कहा कि भारत ने आसाम से बहुत से ऐसे लोगों को वापस भेजा है। इसके लिए कई औपचारिकताएं होती हैं।

दिल्ली के पूर्व मुख्यमंत्री अरविंद केजरीवाल द्वारा विधानसभा चुनाव प्रचार के दौरान, हरियाणा द्वारा यमुना के

भाजपा दिल्ली में सरकार बनाने का दावा पेश करेगी

■ इस कार्य के लिये उपराज्यपाल से मुलाकात का समय मांगा गया है।

नई दिल्ली, 09 फरवरी। राजधानी दिल्ली में विधानसभा चुनाव संपन्न हो गया है। शनिवार को दिल्ली चुनाव के नतीजे भी सामने आ गए, जिसमें जनता का आशीर्वाद भाजपा को पूर्ण बहुमत के रूप में मिला है। दिल्ली की 70 विधानसभा सीटों में से भारतीय जनता पार्टी ने 48 सीटों पर जीत दर्ज की है। अब जीत के बाद भाजपा नेताओं ने उपराज्यपाल से मुलाकात के लिए समय मांगा है। भाजपा के नेता एलजी से मुलाकात कर दिल्ली में सरकार बनाने का दावा पेश करेंगे।

ज्ञातव्य है कि 27 साल बाद दिल्ली में भाजपा की वापसी हुई है। आम आदमी पार्टी को इस बार हार मिली है। दिल्ली में हारने के बाद आम आदमी पार्टी की नेता आतिशी ने आज सुबह 11 बजे मुख्यमंत्री पद से अपना इस्तीफा दिल्ली के राज्यपाल को सौंप दिया। आतिशी आज सुबह अपने आवास से निकलीं और राजनिवास जाकर उन्होंने अपना इस्तीफा एलजी को सौंपा।

करारी हार के बाद रविवार को अरविंद केजरीवाल के आवास पर पार्टी के विधायकों की एक अहम बैठक हुई।